

જ્યુઝ આર્ફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 185 * Date: 28.4.2026, Tuesday * Page :04 * Rs. 1.00/- * Annual Rs. 351/-

રાહુલ ગાંધીના કેજરીવાલ પર પ્રહાર

'વેગન-આર લઈને આવ્યા અને સીધા શીશમહેલ પહોંચી ગયા': રાહુલ



કોંગ્રેસના નેતા રાહુલ ગાંધીએ પશ્ચિમ બંગાળ વિધાનસભા ચૂંટણી રેલીમાં શીશમહેલનો ઉલ્લેખ કરીને આમ આદમી પાર્ટીના વડા અરવિંદ કેજરીવાલ પર આકરા પ્રહારો કર્યા છે. તેમણે કોલકાતામાં રેલીને સંબોધન કરીને કહ્યું કે, કેજરીવાલે જુદા રાજકારણનું વચન આપ્યું હતું, પરંતુ તેઓ પોતાની નાની ગાડીમાં આવ્યા અને કરોડો રૂપિયાના શીશમહેલમાં જતા રહ્યા. રાહુલના કેજરીવાલ પર ગંભીર આક્ષેપ

દિલ્હીમાં ૨૦૧૩ પહેલા કોંગ્રેસની સત્તાને યાદ કરીને રાહુલ ગાંધીએ કેજરીવાલ પર ગંભીર આક્ષેપો કર્યા છે. તેમના કહેવા મુજબ ૨૦૧૧માં અન્ના હજારે આંદોલન થયું હતું, ત્યારે લાલ રંગનું સ્વેટર પહેરેલા કેજરીવાલ થાંભલા પર ચઢી ગયા હતા. તેઓ મુખ્યમંત્રી બન્યા ત્યારે નાની ગાડીમાં આવ્યા હતા જોકે પછી તેઓ શીશમહેલમાં જતા રહ્યા હતા. રાહુલે કેજરીવાલ પર કરોડો રૂપિયાનું ધર ખરીદ્યું હોવાનો, ભ્રષ્ટાચાર કર્યો

હોવાનો, દિલ્હીમાં પ્રદૂષણ વધાર્યું હોવાનો અને દિલ્હીમાં કોંગ્રેસની સરકાર વખતે ઉભુ કરેલ ઈન્ફ્રાસ્ટ્રક્ચરને ખતમ કરી નાખ્યું હોવાનો આક્ષેપ કર્યો છે. દિલ્હીમાં ૨૦૧૩ પહેલા કોંગ્રેસની સત્તાને યાદ કરીને રાહુલ ગાંધીએ કહ્યું કે, કેજરીવાલે નવા પ્રકારના રાજકારણની વાત કરી હતી, જોકે હું બીજાતરફથી રાજકારણ કરીશ. તેઓ ખંભા પર ચઢી ગયા હતા... લાલ રંગનું સ્વેટર પહેર્યું હતું... તમને યાદ છે? તેઓ નાની ગાડી વેગન-આરમાં

આવ્યા હતા... વેગન-આરમાં આવ્યા અને સીધા શીશમહેલના પાર્કિંગ લોટમાં જતા રહ્યા... કરોડો રૂપિયાનું ધર, ભ્રષ્ટાચાર, પોલ્યુશન... કોંગ્રેસના પૂર્વ મુખ્યમંત્રી સ્વ. શિવા દિલીપતજીએ દિલ્હીમાં જે ઈન્ફ્રાસ્ટ્રક્ચર બનાવ્યું હતું, રસ્તાઓ બનાવ્યા હતા, પુલ બનાવ્યા હતા... તે બધુ તેમણે ખતમ કરી નાખ્યું. ઉલ્લેખનીય છે કે, જ્યારે કેજરીવાલ દિલ્હીના મુખ્યમંત્રી હતા, ત્યારે વિપક્ષો તેમના સત્તાવાર નિવાસસ્થાન

'દ, ફ્લેગસ્ટાફ બંગલો'ને શીશમહેલ કહી રહ્યા છે. કેજરીવાલ પર આ બંગલો બનાવવામાં કરોડો રૂપિયાનો ખર્ચ કરાયો હોવાનો આરોપ લાગ્યા છે. તાજેતરમાં જ દિલ્હીના લોક નિર્માણ મંત્રી પ્રવેશ સાહિબ સિંહે કેજરીવાલ પર નવું શીશમહેલ બનાવવાનો આક્ષેપ કર્યો હતો. તેમણે લોધી રોડ સ્થિત એક બંગલાની કેટલીક તસવીરો જાહેર કરી હતી અને તેને શીશમહેલ-૨ ગણાવ્યો હતો.

કોલંબિયામાં યાત્રી બસમાં ભીષણ વિસ્ફોટ : ૧૩નાં મોત

બોગોટા, તા. ૨૭ દક્ષિણ-પશ્ચિમ કોલંબિયાના કાઉકા પ્રાંતમાં એક યાત્રી બસમાં ભીષણ વિસ્ફોટ થતાં ૧૩ લોકોના મોતની પજ્યા છે અને ૩૮થી વધુ લોકો ઘાયલ થયા છે. આ હુમલાને સેનાના વડાએ પ્રમુખે

'આતંકવાદી કૃત્ય' ગણાવ્યું છે. આ વિસ્ફોટ ત્યારે થયો જ્યારે બસ કાજબિયો મ્યુનિસિપાલિટીમાં પાન-અમેરિકન હાઈવે પરથી પસાર થઈ રહી હતી. ઘાયલોમાં પાંચ બાળકોના પણ સમાવેશ થાય છે. કોલંબિયાના સશસ્ત્ર દળોના

કમાન્ડર જનરલ હુગો લોપેઝે આ હુમલા માટે મોસ્ટ વોન્ટેડ આતંકી 'ઈવાન મોર્ડિસ્કો' અને 'જેમ માર્ટિનેઝ' જૂથને જવાબદાર ઠેરવ્યા છે. આ બંને જૂથો ૨૦૧૬ના શાંતિ કરારને માનતા નથી અને આ વિસ્તારમાં ડ્રગ ટ્રાફિકિંગ સાથે

જોડાયેલા છે. રાષ્ટ્રપતિ ગુસ્તાવો પેટ્રોએ આ ઘટનાની કડક શબ્દોમાં ટીકા કરતા હુમલાખોરોને 'આતંકવાદી અને ડ્રગ ટ્રાફિકર્સ' ગણાવ્યા છે. ઉલ્લેખનીય છે કે, છેલ્લા બે દિવસમાં આ વિસ્તારમાં ૨૬ જેટલી હિંસક ઘટનાઓ બની

છે, જેમાં ડ્રોન હુમલા અને પોલીસ સ્ટેશન પર ગોળીબારનો સમાવેશ થાય છે. આ પ્રદેશ ડ્રગ્સની હેરાફેરી માટે કુખ્યાત હોવાથી વિવિધ સશસ્ત્ર જૂથો વચ્ચે વર્ચસ્વની લડાઈ ચાલી રહી છે. સરકારે આ વિસ્તારના મુખ્ય આતંકી જૂથના નેતા 'માર્લોન'ની ધરપકડ માટે ૧૦ લાખ ડોલરથી વધુના ઈનામની જાહેરાત કરી છે.

રશિયા-યુકેનના એકબીજા પરના શ્રેણીબદ્ધ હુમલામાં ૧૬નાં મોત

કીવ, તા. ૨૭ રશિયા અને યુકેનના એકબીજા પરના શ્રેણીબદ્ધ હુમલામાં બે દિવસમાં ઓછામાં ઓછા ૧૬ લોકોના મોત થયા હતાં અને અનેક ઘાયલ થયા હતાં. આ મોત યુકેન, રશિયાના કબજા હેઠળના પ્રદેશો અને રશિયામાં થયા હતાં. ૨૬ એપ્રિલે ચેર્નોબિલ

ચેર્નોબિલ અણુ દુર્ઘટનાની ૪૦મી વરસી, યુકેનનો રિફાઈનરી પર હુમલો

પરમાણુ દુર્ઘટનાની ૪૦મી વરસીએ થયેલા આ હુમલાને પગલે યુકેનના અધિકારીઓએ પરમાણુ આતંકવાદના વધતા જોખમો અંગે વોર્નિંગ આપી હતી. યુકેનનને ડિનિપ્રો શહેરમાં રશિયાના ડ્રોન અને મિસાઈલ હુમલામાં ઓછામાં ઓછા નવ લોકોના મોત થયા હતાં. બીજા તરફ રશિયાના કબજા હેઠળના કિમીઆમાં સેવાસ્તોપોલ શહેર પર યુકેનના ડ્રોન હુમલામાં એક વ્યક્તિનું મોત થયું હતું. રશિયાએ ૨૦૧૪માં ક્રિમિયા પર કબજો મેળવ્યો હતો. યુકેનના લુહાન્સ્ક પ્રદેશના રશિયાએ નીમેલા ગવર્નર લિયોનીદ પેસેચનિકે જણાવ્યું હતું કે પ્રદેશમાં રાત્રે

યુકેનના ડ્રોન હુમલામાં ત્રણ લોકોના મોત થયા હતાં. રશિયાએ યુકેનના આ પ્રદેશ પર સંપૂર્ણ કબજો મેળવેલો છે અને પોતાના ગવર્નર પણ બેસાડી દીધા છે. જોકે આ બંને હુમલા અંગે યુકેનને કોઈ પ્રતિક્રિયા આપી ન હતી. અગાઉ રશિયાના બેલ્ગોરોડ સરહદી પ્રદેશમાં યુકેનિયન ડ્રોન હુમલામાં એક મહિલાનું મોત થયું હતું. યુકેનના જનરલ સ્ટાફે રવિવારે જણાવ્યું હતું કે યુકેનિયન દળોએ રશિયાના યારોસ્લાવલમાં એક ઓઈલ રિફાઈનરીને પણ ટાર્ગેટ કરી હતી. આનાથી વાર્ષિક ૧.૫ કરોડ ડોલર ઓઈલનું રિફાઈનિંગ કરતી આ રિફાઈનરીમાં આગ લાગી હતી.

પાગલોની દુનિયામાં, મને મરવાનો ડર નથી

વોશિંગ્ટન, તા. ૨૭ અમેરિકાના રાષ્ટ્રપતિ ડોનાલ્ડ ટ્રમ્પે વ્હાઈટ હાઉસ પત્રકારોના ડિનરમાં ફાયરિંગની ઘટના બાદ અચ્છ ન્યૂઝને ઈન્ટરવ્યુ આપ્યું છે. તેમણે જણાવ્યું કે જ્યારે ફાયરિંગ થયું તો હું જમીન પર પડી ગયો અને ફર્સ્ટ લેડી પણ. સુરક્ષાદળોના તત્કાલ સક્રિય થવા પર ટ્રમ્પે કહ્યું કે હું જોવા ઈચ્છતો હતો કે આખરે શું થઈ રહ્યું છે અને હું તેના માટે સરળ બની રહ્યો નહોતો. તેમણે કહ્યું કે હું સારા લોકોથી ઘેરાયેલો હતો અને લગભગ મને તેમણે થોડું ધીમે કામ કરવા માટે મજબૂર કરી દીધા.

ટ્રમ્પને પૂછવામાં આવ્યું કે શું તમને ખબર છે કે તમે શૂટરના નિશાના પર હતા? તેના જવાબમાં તેમણે કહ્યું - મને નથી ખબર. મેં એક મેનિફેસ્ટો વાંચ્યો. તે રેડિકલાઈઝ્ડ છે. તે એક ક્રિશ્ચન વિશ્વાસી હતો અને પછી તે એન્ટી-ક્રિશ્ચન બની ગયો અને તેમાં ઘણા ફેરફાર આવ્યા. અમેરિકાના રાષ્ટ્રપતિએ કહ્યું કે તેમણે વ્હાઈટ હાઉસ પત્રકારો ડિનર

શૂટિંગ દરમિયાન સીકેટ સર્વિસ ઈવેન્જ્યુએશનમાં વિલંબ કર્યાં કારણ કે તેઓ જોવા ઈચ્છતા હતા કે શું થઈ રહ્યું છે. શૂટરના ભાઈ અને બહેને પહેલા જ પોલીસને તેના શંકાસ્પદ વ્યવહારની માહિતી આપી હતી અને તેમનો પરિવાર ખુબ પરેશાન હતો. હુમલાખોરમાં એક ઈસાઈને માનનારથી ઈસાઈ-વિરોધી વ્યક્તિમાં અચાનક ફેરફાર થયો. તે ઈજાની ચિંતા પર ટ્રમ્પે કહ્યું - મને ઈજાની ચિંતા નથી. હું જીવનને સમજું છું. આપણે એક પાગલોથી ભરેલી દુનિયામાં રહીએ છીએ. અમેરિકાના રાષ્ટ્રપતિ ટ્રમ્પે વ્હાઈટ હાઉસ પત્રકાર ડિનર દરમિયાન થયેલી સુરક્ષા ઘટના પર પ્રતિક્રિયા આપતા સુરક્ષા વ્યવસ્થાની પ્રશંસા કરી. તેમણે કહ્યું કે કોઈપણ મોટા કાર્યક્રમમાં સુરક્ષાને લઈને આલોચના કરી શકાય છે, પરંતુ આ મામલામાં ઝુટી પર તૈનાત કર્મીઓએ સાડા કામ કર્યું. વ્હાઈટ હાઉસ પત્રકાર એસોસિએશન (ઉકેઝઇ) ડિનરમાં થયેલી સુરક્ષા ઘટના

AAPને ઝટકો, ૭ બળવાખોર સાંસદોના વિલયને મંજૂરી

નવી દિલ્હી, તા. ૨૭ આમ આદમી પાર્ટી છોડનાર રાજ્યસભાના ૭ સાંસદોને ભાજપમાં વિલય કરવાને મંજૂરી મળી ગઈ છે. આ સાથે ભાજપની રાજ્યસભા સાંસદોની સંખ્યા ૧૧૩ થઈ ગઈ છે. ઈતિહાસમાં પ્રથમવાર ભાજપ આ આંકડા પર પહોંચ્યું છે. તો આમ આદમી પાર્ટી માટે આ મોટો ઝટકો છે

અને તેના ઉપલા ગૃહમાં હવે માત્ર ત્રણ સાંસદો વધ્યા છે. રાજ્યસભા સચિવાલયે આમ આદમી પાર્ટીમાંથી ભાજપમાં સામેલ થયેલા બધા સાંસદોને લઈને નોટિફિકેશન જારી કર્યું છે. તેમને ભાજપના સભ્યો ગણાવવામાં આવ્યા છે. હવે સંસદના ઉપલા ગૃહમાં ભાજપના સાંસદોની સંખ્યા ૧૧૩ થઈ ગઈ છે.

અમદાવાદમાં બુલેટ ટ્રેન દોડાવવા સાબરમતી નદી પર ૧૨ માળની બિલ્ડિંગ જેટલો ઊંચો પુલ તૈયાર



મુંબઈ-અમદાવાદ બુલેટ ટ્રેન પ્રોજેક્ટ હવે પૂરજોશમાં આગળ વધી રહ્યો છે. ખાસ કરીને અમદાવાદમાં સાબરમતી નદી પર બની રહેલો બુલેટ ટ્રેનનો પુલ એન્જિનિયરિંગ કોશલ્યનો ઉત્તમ નમૂનો સાબિત થઈ રહ્યો છે. આ પુલની ઊંચાઈ અને નિર્માણ પદ્ધતિ જાણીને તમે થણ દંગ રહી જશો. સાબરમતી નદી પર બની રહેલા આ પુલની ઊંચાઈ ૩૬ મીટર (આશરે ૧૧૮ ફૂટ) છે. જો તેની સરખામણી સામાન્ય રેલ્વેના મકાન સાથે કરવામાં આવે તો તે આશરે ૧૨ માળની ઈમારત જેટલી ઊંચાઈ ધરાવે છે. આ પશ્ચિમ રેલવેની અમદાવાદ-દિલ્હી મેઈન લાઈનની બિલકુલ બાજુમાં તૈયાર થઈ રહ્યો છે. ૪૮૦ મીટર લાંબો આ પુલ સાબરમતી અને અમદાવાદ બુલેટ ટ્રેન સ્ટેશનની વચ્ચે આવેલો છે. પુલ માટે કુલ ૮ વર્તુળાકાર પિયર્સ બનાવવામાં આવ્યા છે, જેનો વ્યાસ ૬ થી ૬.૫ મીટર છે. આ તમામ પિયર્સનું કામ પૂર્ણ થઈ ચૂક્યું છે. આ પુલ સાબરમતી સ્ટેશનથી ૧ કિમી અને અમદાવાદ સ્ટેશનથી ૪ કિમીના અંતરે સ્થિત છે.

AAPને ઝટકો, રાઘવ ચઢ્ઢા સહિતના રાજનામું આપનારા સાંસદોને ભાજપમાં જોડાવાની મંજૂરી

અરવિંદ કેજરીવાલની આમ આદમી પાર્ટી (ઇઈ)ને મોટો ફટકો પડ્યો છે. રાજ્યસભા સચિવાલયે સત્તાવાર નોટિફિકેશન બહાર પાડીને રાઘવ ચઢ્ઢા સહિતના તમામ સાતેય બાગી સાંસદોને ભારતીય જનતા પાર્ટીના સાંસદ તરીકે માન્યતા આપી દીધી છે. આ સાંસદોના જોડાણ બાદ હવે રાજ્યસભામાં ભાજપના સભ્યોની સંખ્યા વધીને ૧૧૩ થઈ ગઈ છે, આ મોટા ભંગાણને કારણે આમ આદમી પાર્ટીનું કદ ઘટીને માત્ર ૩ સાંસદો સુધી મર્યાદિત થઈ ગયું છે. આ અગાઉ આમ આદમી પાર્ટીના સાંસદ સંજય સિંહે રવિવારે (૨૬ એપ્રિલ, ૨૦૨૬) રાજ્યસભાના સભાપતિ સી. પી.

રાધાકૃષ્ણનને પત્ર લખીને આ સાંસદોને અયોગ્ય જાહેર કરવાની માંગ કરી હતી. સંજય સિંહે આક્ષેપ કર્યો હતો કે, જે સાંસદો 'આપ'ની ટિકિટ પર ચૂંટાયા હતા, તેમનું ભાજપમાં જોડાવું એ પંજાબની જનતા અને બંધારણ સાથે વિશ્વાસઘાત છે. તેમણે આને પશ્ચાત્તર ગણાવીને કાનૂની કાર્યવાહી કરવાની પણ ચીમકી આપી હતી, પરંતુ રાજ્યસભા સચિવાલયે સાંસદોના પક્ષ પરિવર્તનને માન્ય રાખ્યું છે. ભાજપમાં જોડાયા બાદ રાઘવ ચઢ્ઢાએ અરવિંદ કેજરીવાલના નેતૃત્વવાળી પાર્ટી પર ગંભીર આરોપો લગાવ્યા છે. તેમણે જણાવ્યું કે, 'જે પાર્ટીને મેં ૧૫ વર્ષ લોહી-પરસેવો પાડીને સીધી હતી, તે



હવે પોતાના મૂળ સિદ્ધાંતો અને નૈતિક મૂલ્યોથી સંપૂર્ણપણે ભટકી ગઈ છે. મને અહેસાસ થયો કે હું એક ખોટી પાર્ટીમાં સાચો માણસ હતો. હવે આ પાર્ટી રાષ્ટ્રીય હિતમાં નહી પરંતુ

અંગત સ્વાર્થ માટે કામ કરી રહી છે, તેથી મેં લોકોની વચ્ચે જવાનો નિર્ણય લીધો છે. 'ગયા અઠવાડિયે યોજાયેલી પ્રેસ કોન્ફરન્સમાં રાઘવ ચઢ્ઢાએ સ્પષ્ટ કર્યું હતું કે, 'રાજ્યસભામાં

'આપ'ના કુલ સાંસદોમાંથી બે-તૃતીયાંશ (૨/૩) સભ્યો ભાજપમાં જોડાઈ રહ્યા હોવાથી બંધારણીય જોગવાઈ મુજબ તેમની સદસ્યતા રદ થશે નહી અને આ વિલય માન્ય ગણાશે.

આમ આદમી પાર્ટીમાં ભંગાણ



તંત્રી લેખ

દેશની એન્જિનિયરિંગ નિકાસમાં નોંધપાત્ર ઘટાડો

અમદાવાદ : પશ્ચિમ એશિયા યુદ્ધ અને શિપિંગ રૂટ બંધ થવાને કારણે ભારતની એન્જિનિયરિંગ ક્ષેત્રની નિકાસમાં ભારે ઘટાડો નોંધાયો છે. સંયુક્ત આરબ અમીરાત (યુએઈ) ના બજારમાં શિપમેન્ટમાં ૬૬.૮% અને સાઉદી અરેબિયામાં ૪૫%નો ઘટાડો થયો છે. માર્ચમાં યુએઈમાં એન્જિનિયરિંગ માલની નિકાસ ઘટીને ૨૩૦.૪ મિલિયન ડોલર થઈ ગઈ જે પાછલા વર્ષના સમાન સમયગાળામાં ૭૧૪.૮ મિલિયન ડોલર હતી. સાઉદી અરેબિયાની નિકાસ માર્ચ ૨૦૨૫ માં ૪૫૦.૫ મિલિયન ડોલર થી ઘટીને ૨૪૭.૭ મિલિયન ડોલર થઈ હતી. યુએઈ વેપાર-ટ્રાન્સશિપમેન્ટ હબ હોવાથી, ઘણા ભારતીય નિકાસકારો યુરોપ, આફ્રિકા અને યુએસએ સાથે વધુ વેપાર માટે ત્યાં વેરહાઉસ ધરાવે છે. આ ક્ષેત્રમાં તાજેતરના ભૂ-રાજકીય સંઘર્ષોએ પણ આ વેરહાઉસ પ્રવૃત્તિઓને અસર કરી છે તેમ એન્જિનિયરિંગ એક્સપોર્ટ પ્રમોશન કાઉન્સિલે જણાવ્યું હતું. મુખ્ય પશ્ચિમ એશિયાઈ બજારોમાં ફટકો પડ્યો હોવા છતાં. આ મહિના દરમિયાન એકંદરે એન્જિનિયરિંગ ક્ષેત્રની નિકાસ ૧.૧૩% વધીને ૧૦.૮૪ મિલિયન ડોલર થઈ હતી. ૨૦૨૫-૨૬ દરમિયાન એન્જિનિયરિંગ ક્ષેત્રની નિકાસ ૪.૮૬% વધીને ૧૨૨.૪૩ મિલિયન ડોલર થઈ હતી. ૨૦૨૫-૨૬ માં કુલ વેપારી નિકાસમાં આ ક્ષેત્રનો હિસ્સો ૨૭.૭૧% હતો. માર્ચ ૨૦૨૬માં આ હિસ્સો ૨૮.૧૧% થી પણ વધુ સારો હતો. આગળ જતાં, નિકાસ ગતિને ટકાવી રાખવા અને લાંબા ગાળાના નિકાસ લક્ષ્યો તરફ આગળ વધવા માટે ક્ષેત્રીય સ્થિતિસ્થાપકતા, બજાર વૈવિધ્યકરણ અને લક્ષિત નીતિગત હસ્તક્ષેપોનું સંયોજન મહત્વપૂર્ણ બની રહેશે. સપ્ટેમ્બર અને જાન્યુઆરી દરમિયાન વધારાના ટેરિફ દબાણ હોવા છતાં, યુએસ ભારતીય એન્જિનિયરિંગ નિકાસ માટે સૌથી મોટું બજાર રહ્યું, જે ૫૦% જેટલું ઊંચું હતું. યુએસમાં નિકાસ ૨.૩% વધીને ૧૯.૬ મિલિયન ડોલર થઈ હતી અન્ય ઉચ્ચ વૃદ્ધિ ધરાવતા બજારોમાં જર્મનીનો સમાવેશ થાય છે

કોઈપણ કામ માટે નિયમ બનાવો એટલે કામની શરૂઆત થાય છે! એજ નિયમને આદત બનાવો એટલે સફળતાની શરૂઆત થાય છે!

આપણું જીવન શું છે? શરીર, સંપત્તિ, સત્તા કે સંબંધો? દેશની અધ્યાત્મ પરંપરા સદીઓથી એક જ વાત કહે છે: ભક્તિ વિના, ઈશ્વરના નામ વિના આ દેહ માટીનો ઢગલો માત્ર છે. એક નાના બાળક અને શક્તિશાળી રાજા વચ્ચેનો સંવાદ આ પરમ સત્યને અત્યંત સરળ અને હૃદયસ્પર્શી રીતે સમજાવે છે. આ લેખમાં આપણે એ બોધ કથા, ગોપીઓના વિરહની તીવ્રતાને એકસૂત્રે બાંધીને જોઈશું કે સાચી શરણાગતિ અને સાચો અધિકાર શું છે. એક સમયે એક પ્રતાપી રાજા સેના સાથે નગર યાત્રાએ નીકળ્યા રસ્તાના બાજુમાં એક નાનો બાળક માટીમાંથી રમકડાં બનાવતો હતો. રાજાએ જોયું કે છોકરો ખંતથી રમકડું ઘડે છે, તેના કાન પાસે મોં લઈ જઈ કંઈક બોલે છે, અને જવાબ ન મળતાં તરત જ તેને તોડીને ફરી માટીમાં ભેળવી દે છે.

કુતુંહલવશ રાજાએ રથ રોકાવ્યો અને પૂછ્યું, “બાળક, તું આ શું કરે છે? આટલી મહેનતથી બનાવી ને તરત તોડી કેમ નાખે છે?”

બાળકે નિર્દોષ પણ ગંભીર ભાવે કહ્યું, “મહારાજ, હું આ રમકડાંને કાનમાં પૂછું છું: શું તમે ક્યારેય પરમાત્માનું નામ લીધું? શું તમે રામનું નામ જાણ્યું? જ્યારે તે જવાબ નથી આપતા, ત્યારે હું સમજી જાઉં છું કે ભક્તિ વિના આ શરીર ફક્ત માટી છે. એટલે તેને પાછું માટીમાં ભેળવી દઉં છું.”

રાજા સ્તબ્ધ થઈ ગયા. આટલી નાની વયે આટલું ઊંડું તત્ત્વજ્ઞાન! તેમણે બાળકને રાજમહેલમાં આવવાનું નિમંત્રણ આપ્યું. “ત્યાં તને બધી સુખ-સુવિધા મળશે.”

હસીને બાળકે ચાર શરતો મૂકી: પહેલી: હું સુઉં ત્યારે તમારે આખી રાત જાગીને મારી રક્ષા કરવી પડશે.

બીજી: હું જમું ત્યારે તમારે ભૂખ્યા રહેવું પડશે. ત્રીજી: હું નવાં કપડાં પહેલું ત્યારે તમારે નિર્વસ્ત્ર રહેવું પડશે. ચોથી: હું મુશ્કેલીમાં તમને જ્યારે બોલાવું ત્યારે તમારે રાજપાટ

છોડીને તરત દોડી આવવું પડશે.

રાજાએ કહ્યું, “આ અશક્ય છે. હું રાજા છું. આખી રાત કેવી રીતે જાગું? ભૂખ્યો કેવી રીતે રહું? નિર્વસ્ત્ર રહેવું તો રાજધર્મ વિરુદ્ધ છે.”

ત્યારે બાળકની આંખોમાં દૈવી તેજ ઝળક્યું. તેણે કહ્યું, “મહારાજ, તો હું મારા સ્વામીને છોડીને તમારી પાસે શા માટે આવી? મારો પરમાત્મા જાગે છે જેથી હું શાંતિથી સુઈ શકું. તે ભૂખ્યો રહે છે જેથી મારું પેટ ભરાય. તે નિર્ગુણ, નિરાકાર છે જેથી મને સુંદર વસ્ત્રો મળે. અને હું જ્યારે દુઃખમાં હોઉં ત્યારે તે બધાં કામ પડતાં મૂકીને, ખુલ્લા પગે દોડી આવે છે.”

રાજા બાળકના ચરણે નમી પડ્યા. તેમને સમજાયું કે ઈશ્વરીય શરણની શાંતિ આગળ દુન્યવી વૈભવ તુચ્છ છે.

આ જ પરમાત્માનો પ્રેમ ગોપી ઓના વિરહમાં દેખાય છે. શ્રીકૃષ્ણના દર્શનમાં ગોપીઓની આતુરતા ચરમસીમાએ પહોંચે છે તેઓ પ્રભાને ફરિયાદ કરે છે: “તમે આંખને પાંપણો કેમ આપી? પલકારો મારતાં ક્ષણભર માટે પણ કૃષ્ણનાં દર્શન રોકાઈ જાય છે, એ અમારાથી સહેવાતું નથી.”

“નાથ, તમારા વિના એક પળ પણ યુગ જેવી લાગે છે. રાત છ મહિના જેટલી લાંબી થઈ ગઈ છે. આંખો તમને શોધી શોધીને દુઃખવા આવી છે. તમારા વિના કોઈ સુખ આપનાર નથી, દુઃખ હરનાર નથી.”

વિરહ અસહ્ય બનતાં ગોપીઓ રડી પડે છે. અને કહે છે કે માત્ર ગુણગાનથી ભગવાન પ્રગટ નથી થતા, પણ આર્તનાદથી, આંસુથી પ્રગટ થાય છે. જ્યારે જીવ સાધનથી થાકીને રડે છે, ત્યારે પ્રભુ દયા કરીને પ્રગટ થાય છે.

રામકૃષ્ણ પરમહંસ કહેતા: xલોકી પૈસા માટે, સગાં માટે આંસુ સારે છે, પણ ઈશ્વર માટે એક ટીપું કોણ પારે છે? માના દર્શન માટે તેઓ જમીન પર આગોટીને રડતા. એવી તડપ જન્મે ત્યારે દર્શન થાય. આ બંને પ્રસંગો એક જ સત્ય સમજાવે છે. આપણે માનીએ છીએ

કે આપણે પરિવારનું પાલન કરીએ છીએ, પણ વાસ્તવ માં એકલો પરમપિતા જ સૌનું ધ્યાન રાખે છે. ભક્ત માટે ભગવાન બધી સીમા ઓળંગી જાય છે. દ્રૌપદીની લાજ બચાવવા, પ્રહલાદ માટે સ્તંભમાં થી પ્રગટ થવા, ગજેન્દ્રની વ્હારે ખુલ્લા પગે દોડવા તે સદા તત્પર છે.

ભગવાનના નામ વિના જીવન પૂણ છે. અહંકાર, સત્તા, સંપત્તિ બધું અંતે માટીમાં ભળી જવાનું છે. માટીનું રમકડું આપણને યાદ અપાવે છે કે આપણા કાન પરમાત્માનું નામ સાંભળે છે કે નહીં, તે જ જીવનની સાચી કસોટી છે.

આજે રાજ્યમાં સ્થાનિક સ્વરાજ્યની ચૂંટણીઓનાં પરિણામો આવશે. બિનહરીફ બેઠકો અને ‘નોટા’નો વધતો ઉપયોગ જોઈને ઘણા અભ્યાસુઓ આ વ્યથિત છે. તેઓ કહે છે કે બેઠકમાંથી પૈસા ઉપાડવા આધાર, પાન, કેવાયસી ફરજિયાત છે, તો લોકશાહીના સૌથી પવિત્ર અધિકાર મતદાન માટે આવી પારદર્શી ટેકનોલોજી કેમ નહીં? જેમ માટીના રમકડાને ઈશ્વર નામની કસોટીએ ચકાસવામાં આવ્યું, તેમ નાગરિક તરીકે આપણે પણ આપણી ફરજની કસોટીએ ચકાસાવું જોઈએ. અધિકારની સાથે જવાબદારી આવે છે. જો આપણે જાગૃત નહીં રહીએ, તો આપણી લોકશાહી પણ ‘ભક્તિ વિનાના દેહ’ જેવી નિષ્પ્રાણ બની જશે.

બાળકે રાજાને જે શીખવ્યું, ગોપીઓએ જગતને જે બતાવ્યું તે એક જ છે: શરણાગતિ. પરમાત્મા આપણા માટે જાગે છે, ભૂખ્યા રહે છે, નિરાકાર બને છે અને સંકટ સમયે દોડી આવે છે. આપણે કરવાનું એટલું જ છે કે આંસુ ભીની આંખે તેને પોકારીએ, તેનું નામ સ્મરીએ. કારણ કે નામ વિના, ભક્તિ વિના, આ જીવન માટીનું રમકડું જ છે જે અંતે માટીમાં જ ભળી જવાનું છે. ત્યારે જીવન સાર્થક થશે, જ્યારે દરેક શ્વાસે ‘રામ’ હશે. અસ્તુ.

યશપાલસિંહ ટી. વાઘેલા દરબારગઢ, શ્રી ઓગડ વિદ્યા મંદિર, થરાતા. ઓગડ, જિ. બનાસકાંઠા

ગુજરાતના જાણીતા વાર્તાકાર મનહર રવૈયાનું નિધન

બોટાદમાં જન્મેલા અને બોટાદને કર્મભૂમિ બનાવનાર ગુજરાતી સાહિત્યના પ્રસિદ્ધ અને જાણીતા વાર્તાકાર મનહર રવૈયાનું ૨૬ એપ્રિલને રવિવારના રોજ તેમનું નિધન થયું છે. બોટાદ કવિશ્રી બોટાદકર, ઝવેરચંદ મેઘાણી, મોહમ્મદ માંડકર જેવા સાહિત્ય સર્જકોની ભૂમિ રહી છે. પાળીયાદ ખાતે પોસ્ટ ઓફિસમાં નોકરી કરતા કરતા તેઓ સાહિત્યનું સર્જન કરતા હતા, પણ વારંવાર થતી બદલીઓથી કંટાળીને નોકરીમાંથી રાજીનામું મૂકી કલમને ખોળે માથું મૂકી જીવ્યા.

૧૯૭૦થી સાહિત્યયાત્રા શરૂ કરનાર મનહર રવૈયાએ વાર્તા નવલકથા ક્ષેત્રે નોંધપાત્ર પ્રદાન કર્યું છે. તેમની પ્રથમ વાર્તા ‘આરામ’ સામયિક પિતાંબર પટેલે સ્વીકારી હતી. ત્યારથી સાહિત્ય સફર અવિરત ચાલુ છે. તેમની વાર્તાઓ ‘મુંબઈ સમાચાર’, ‘સંદેશ’, દિવ્ય ભાસ્કર જેવા દૈનિકપત્ર અને ચિત્રલેખા’, ‘જવારામદીપ’ જેવા સામયિકોમાં પ્રગટ થયેલી છે. આકાશવાણી ઉપરથી પણ વાર્તા નવલિકા રજૂ થયેલ છે તો દૂરદર્શન ઉપરથી પણ કેટલાક કાર્યક્રમો રજૂ થયાં છે. તેમની વાર્તાઓમાં રસ રહસ્ય રોમાંચ નિરુપણ જોવા મળે છે. તો વિષય ઘટના અને પાત્રોની પણ વૈવિધ્ય છે જીવાતા જીવનની વાતને પોતાના સાહિત્ય સર્જનમાં વણી લે છે.

મનહર રવૈયાનું પ્રથમ પુસ્તક ‘સગડ’ નામે વાર્તાસંગ્રહ ગુજરાત સાહિત્ય અકાદમીની સહાયથી પ્રગટ થયા એ પછી ૨૦૦૫માં ગુર્જર ગ્રંથરત્ન પ્રકાશન થી ‘કાંચળી’ વાર્તા સંગ્રહ ૨૦૦૮ માં, ‘બમરી’ (ડિવાઈન પ્રકાશન), ૨૦૧૦માં,

‘માટી ની? મહેક’ (ગુર્જર ગ્રંથરત્ન), ૨૦૧૫માં ‘ફિગર પ્રિન્ટ’ (ગુર્જર ગ્રંથરત્ન), આ ઉપરાંત xબેખડxનામનો અંતિમ વાર્તાસંગ્રહ ગુર્જર તરફથી પ્રગટ થયો છે. તો નવલકથા ક્ષેત્રે ૨૦૧૫માં ‘સાજિસ’ અને ‘બે ડગલાં’ એમ બે નવલકથાઓ ગુર્જર ગ્રંથરત્નમાંથી પ્રગટ થઈ છે. આમ મનહર રવૈયાનું ગુજરાતી વાર્તાક્ષેત્રે ખૂબ જ નોંધપાત્ર પ્રદાન રહેલું છે. સંદેશ દૈનિકમાં વર્ષો સુધી x માટીની મહેકx અને દિવ્ય ભાસ્કર દૈનિકમાં x સસ્પેન્સ x જેવી કોલમ લખી વાચકોને વાંચન રસથાળ પૂરો પાડ્યો હતો. આમ મનહર રવૈયાના જવાથી ગુજરાતી સાહિત્ય જગત અને ગુજરાતી સાહિત્ય પ્રેમીઓને ખૂબ જ મોટી ખોટ પડી છે.

ગણપત યુનિવર્સિટી દ્વારા ગાંધીનગર ખાતે ભવ્ય સફળતા સાથે સંપન્ન થયું "CHRO Conclave - 2026" !

ગણપત યુનિવર્સિટીએ ગઈ તારીખ ૨૫મી એપ્રિલ ૨૦૨૬ ના રોજ ગાંધીનગરની ગિફ્ટ સિટી ક્લબ ખાતે સવારના ૯ વાગ્યાથી શરૂ કરી સાંજના પાંચ વાગ્યા સુધી પૂરા દિવસના એક એચઆર સંમેલન -- "ઝઞેઈઈ ઈંહકફઞ્ઞટ્ટી-૨૦૨૬" નું

ભવ્ય સફળતા સાથે આયોજન કર્યું હતું. એ-આઈ જેવી ટેકનોલોજી સાથે સતત પરિવર્તન પામી રહેલા આ સમયમાં હુમન રિસોર્સ મેનેજમેન્ટના ભાવિ પ્લાનિંગ સંદર્ભે સંપૂર્ણ વિચાર-વિમર્શ કરવાના ઉદ્દેશ સાથે આ ઝઞેઈઈ ઈંહકફઞ્ઞટ્ટી-૨૦૨૬નું ગણપત યુનિવર્સિટીએ આયોજન કર્યું હતું, જેમાં વિવિધ ઉદ્યોગ-ક્ષેત્રના અગ્રણીઓ, શિક્ષણ શાસ્ત્રીઓ એચઆર લીડર્સ અને પ્રોફેશનલ્સ... સૌએ એક મંચ ઉપર ભેગા થઈ કશીક નક્કર વિચારણા કરવાનું પસંદ કર્યું હતું.

માનવતાવાદી અભિગમ ધરાવતી વ્યાપારિક સંસ્થાઓ - કંપનીઓ વચ્ચે સંવાદિતા સદાય અને એક સેતુ રચાય તેમજ ભવિષ્યમાં પ્રતિભાશાળી માનવ સંસાધનોના વ્યવસ્થાપનમાં વધુ કાર્યક્ષમ નીતિ ધરી શકાય તે પણ આ કોનક્લેવનો એક મહત્વનો આશય હતો. આ અવસરે અમેરિકાથી ખાસ ઓનલાઈન ઉપસ્થિત રહી ગણપત યુનિવર્સિટીના પ્રેસિડેન્ટ પદ્મશ્રી ગણપતભાઈ પટેલે પોતાના પ્રમુખીય સંબોધન દ્વારા શુભકામનાઓ પાઠવી હતી અને ટેકનોલોજીના વિનિયોગ સાથે થતાં એચ.આર. મેનેજમેન્ટમાં પણ માનવતાવાદી અભિગમની જરૂરિયાત ઉપર ભાર મૂક્યો હતો.

ગણપત યુનિવર્સિટીના જોઈન્ટ પ્રેસિડેન્ટ અને ગ્રુપ પ્રો ચાન્સેલર પ્રો. ડો. શ્રી મહેન્દ્ર શર્માએ પ્રતિભાશાળી

મહેમાન-મહાનુભાવોની પરિષદને હૃદય પૂર્વકનો આવકાર આપી કૌશલ્ય આધારિત અને ઉદ્યોગ અભિમુખ શિક્ષણની અનિવાર્યતાનો નિર્દેશ કરી જણાવ્યું હતું કે આના દ્વારા જ ઉદ્યોગ અને શિક્ષણ જગત વચ્ચે એક મજબૂત સેતુ રચાશે. શ્રી શર્માજીએ એમ પણ કહ્યું કે વિદ્યાર્થીઓને હવે આપણે " ક્યુયર-રેડી કોમ્પિટન્સીસ " સાથે તૈયાર કરવા પડશે જેથી તેઓ એ-આઈ જેવી ટેકનોલોજી અને અન્ય વૈશ્વિક પડકારોનો યોગ્ય રીતે સામનો



કરી શકે.

ભાવિ અગ્રણીઓના ઘડતરમાં રહેલી સમસ્યાઓને સંદર્ભે એમણે કહ્યું કે પરિવર્તનને સંભાળવું, વિશ્વાસ ઊભો કરવો અને કર્મચારીઓને કૌશલ્યોની તાલીમ આપવી... આ બધાં કાર્યોમાં કર્મચારીઓના કલ્યાણનું પણ પ્લાનિંગ કરવું તે સંસ્થાના લાંબાગાળાના અને ટકાઉ વિકાસ માટે મહત્વનું છે. એમણે ઉદ્યોગ અગ્રણીઓને આ બાબતે માનવતાલક્ષી વલણ દાખવીને ટેકનોલોજીના વિનિયોગ સાથે આગળ વધવાની ભલામણ કરી હતી આ પુરા એક આખા દિવસના કોનક્લેવમાં વજ ફાઉન્ડેશનના સ્થાપક ડુ. રૂઝાન મંભાતા, જીઆઈડીસી સાણંદના પ્રેસિડેન્ટ શ્રી અજિત શાહ, ટાટા ઈન્ડિયન ઈન્સ્ટિટ્યૂટ ઓફ સ્ટીલના એડવાઈઝર શ્રીનિવાસ, અદાણી ગ્રુપના શ્રી મનોજ શર્મા, એસોસિએટ શ્રી ચિંતન ઠાકર નાભાડના શ્રીમતી નિધિ શર્મા, રામકૃષ્ણ એક્સપોર્ટ્સના ડો. શ્રી નિરવ મંદિર, તિરૂપતિ ઓઈલના શ્રી પ્રિયાંશી પટેલ, મારીની ફ્યાતના શ્રી સંજીવ કુમાર, પી. ડબલ્યુ. સી.ના સીએ શ્રી સુરેશ સ્વામી, એપોલો ટાયરના શ્રી રાજેશ સિંઘ, જીએસપી કોપ સાયન્સના શ્રી વિજયેન્દ્ર પુરોહિત, એપી મોલરના શ્રી ભૂષણ મલકાની, દિશામાન કાબોજેનના શ્રી નિલેશ દેશમુખ, મેડિ ફાર્માના શ્રી મનોજ ભટ્ટ, કવોન્ટમ કોમ્યુનિકેશનના

શ્રી રવિન્દ્ર બારલિંગય, ઓ. એન. જી. સી. ના શ્રી પ્રદીપ સાને અને અરવિંદ એડવાન્સ મીટીરીયલ્સના શ્રી શિશિંગ્ધા કુલકર્ણી સહિત અનેક નિષ્ણાતો, એચ.આર. પ્રોફેશનલ્સ તેમજ કેળવણીકારોએ આ કોનક્લેવમાં ઉપસ્થિત રહી પોતાના વિચારો અને સૂચનો દ્વારા મૂલ્યવાન પ્રદાન કર્યું હતું.

આ વૈચારિક આદાન-પ્રદાનની માનવ સંસાધન મેનેજમેન્ટની પરિષદમાં પ્રારંભે ઉદ્ઘાટન સમારંભ યોજાયા બાદ પેનલ ડિસ્કશન તેમજ ક્રી-નોટ સેશન તેમજ ફાયર સાઈડ ચેટ પણ યોજાયા હતા.

ગણપત યુનિવર્સિટી દ્વારા સંપાદિત થયેલા એ-આઈ વિશેના એક પુસ્તક ઉપરાંત એચ.આર. વિષે બે પુસ્તિકાઓનું તેમજ ઈ-સ્ટ્રી એલાઈન્ડ પ્રોફેશનલ સર્ટિફિકેટ કોર્સના એક માહિતીસભર બ્રોશરનું પણ મહેમાન મહાનુભાવોના હસ્તે વિમોચન થયું હતું.

વિવિધ કંપનીઓ અને સંસ્થાઓ સાથે વિદ્યાર્થીઓના લાભાર્થે ત્રણ જેટલા એમ.ઓ.યુ. પણ યુનિવર્સિટી દ્વારા સાઈન થયા હતા.

આ સમગ્ર

"ઝઞેઈઈ કોનક્લેવ-૨૦૨૬"ના ભવ્ય આયોજનને સફળ અને સાર્થક બનાવવામાં ગણપત યુનિવર્સિટી પરિવારના વડા પ્રેસિડેન્ટ પદ્મશ્રી ગણપતભાઈ તેમજ જોઈન્ટ પ્રેસિડેન્ટ પ્રો. ડો. શ્રી મહેન્દ્ર શર્માના સતત માર્ગદર્શન ઉપરાંત ડાયરેક્ટ જનરલ પ્રો. ડો. શ્રી રાકેશ પટેલ, સીનિયર પ્રો વાઈસ ચાન્સેલર પ્રો. ડો. શ્રી સત્યેન પરીખ, સીનિયર પ્રો વાઈસ ચાન્સેલર પ્રો. ડો. શ્રી સૌરભ દવે અને એકિઝક્યુટિવ રજીસ્ટ્રાર ડો. ગિરીશ પટેલ, એકિઝક્યુટિવ ડીન ડો. રેમી મિત્રા, સીનિયર ડાયરેક્ટર ડો. કિશોર બારડ, એકિઝક્યુટિવ ડીન પ્રો. ડો. શ્રી પ્રિયંકા પાઠક, એસો. ડીન પ્રો. ડો. શ્રી સૂરજ શાહ, ડેપ્યુટી ડાયરેક્ટર પ્રો. સંજય વાનાણી, એક્ઝીક્યુટિવ ડીન પ્રો. ડો. શ્રી ધરન, ફાર્મસી ઈન્સ્ટિટ્યૂટના પ્રિન્સિપાલ પ્રો. ડો. સંજીવ આચાર્ય, ડાયરેક્ટર ટ્રેનિંગ અને પ્લેસમેન્ટ પ્રો. શ્રી જીતેન્દ્રસિંહ રાવત અને એચ. આર. ડિરેક્ટર શ્રી નિશાંત ધોદરે સહિત અનેક અધિકારીઓએ ભારે જહેમત ઉઠાવી આ અવસરને સફળ અને સાર્થક બનાવ્યો હતો.

બે દિવસ ગરમીનું ‘યલો એલર્ટ’, આજે ૮ જિલ્લામાં હીટવેવ:રસ્તાઓ સુમસામ, લોકો ઠંડા-પીણા પીતા નજરે પડ્યાં; અમદાવાદ-ગાંધીનગરનો પારો ૪૪°C પાર



ગુજરાત પર સૂર્યદેવ કોપાયમાન થયા હોય તેમ હાલમાં અંગ દ્રજાડતી અને અસહ્ય ગરમી પડી રહી છે. ગઈકાલે સ્થાનિક સ્વરાજની ચૂંટણીના મતદાનના દિવસે રાજ્યમાં સિઝનનું સૌથી ઊંચું તાપમાન નોંધાયું છે. પહેલીવાર ગરમીનો પારો ૪૪°C પાર ગયો છે, જેમાં ૩૩ડાલા એરપોર્ટનું સૌથી વધુ ૪૫.૨°C નોંધાયું, જ્યારે અમદાવાદ ૪૪.૮°C સાથે બીજા નંબર પર રહ્યું છે. કાળઝાળ ગરમીની અસર મતદાન પર પણ જોવા હતી. આ સાથે ઢળી પડ્યા બાદ ત્રણ લોકોના મોત નીપજ્યાં છે. ૨ એપ્રિલને રવિવારે ગુજરાતના ૫ શહેરોનું મહત્તમ તાપમાન ૪૪ ડિગ્રી સેલ્સિયસને પાર પહોંચી ગયું છે. દિવસભરની ગરમી સાથે રોતે પણ ગરમ પવનો ફૂંકાતા લોકોને

અકળાણનો સામનો કરવો પડી રહ્યો છે. બપોરના સમયે લોકો કામ વગર બહાર નીકળતા પણ ડરી રહ્યાં છે.

હવામાન વિભાગના જણાવ્યાં મુજબ, ગુજરાત પર બે દિવસ હીટવેવનો ખરતો છે. આજે (૨૭ એપ્રિલ) કચ્છ, પાટણ, મોરબી, સુરેન્દ્રનગર, અમદાવાદ, બોટાદ, રાજકોટ અને પોરબંદરમાં, જ્યારે આવતીકાલે (૨૮ એપ્રિલ) કચ્છ, રાજકોટ, સુરેન્દ્રનગર, મોરબી અને પાટણ જિલ્લામાં યલો એલર્ટ જાહેર કરવામાં આવ્યું છે. આગામી ત્રણ દિવસ સુધી તાપમાનમાં ખાસ ફેરફાર થવાની શક્યતા નથી, પરંતુ ત્યારબાદ તેમાં અંદાજે રથી ૩ ડિગ્રીનો ઘટાડો થઈ શકે છે. આગામી દિવસોમાં રાજ્યમાં તાપમાન

૪૧થી ૪૫ ડિગ્રી સેલ્સિયસ સુધી પહોંચવાની શક્યતા છે. તંત્ર દ્વારા લોકોને ખાસ સાવચેતી રાખવાની, બપોરના સમયમાં બહાર જવાનું ટાળવાની અને પૂરતું પાણી પીવાની સલાહ આપવામાં આવી છે. વડોદરામાં આજે ગરમી ૪૩ ડિગ્રીએ પહોંચી ગઈ છે. લોકો ગરમીથી રાહત મેળવવા અને ડિહાઈડ્રેશનથી બચવા ઠંડા-પીણા પી રહ્યા છે. ફતેગંજ વિસ્તારમાં આઈસ્ક્રીમ પાર્લર ચલાવનાર નરેન્દ્રભાઈ શાહે જણાવ્યું કે, આકરી ગરમીમાં લૂન લાગે અને શરીરમાં ડિહાઈડ્રેશન ન થાય તે માટે લોકો મસ્કમેલન, વોટરમેલન, ફાલસા અને મેંગો જેવા ફ્રૂટ જ્યુસ ખૂબ પસંદ કરી રહ્યા છે. લોકો ગરમીથી રાહત મેળવવા સતત જ્યુસ પીવા આવે છે. ગરમીના કારણે જ્યુસના

વેચાણમાં મોટો ઉછાળો આવ્યો છે. સામાન્ય દિવસો કરતા વેચાણમાં ૫૦%થી વધુનો વધારો થયો છે. સ્થાનિક રાષ્ટ્રિકાબેન અગ્રવાલે કહ્યું કે, અત્યારે ગરમી ખૂબ જ વધી ગઈ છે, જેથી શરીરમાં ડિહાઈડ્રેશન ન થાય તે માટે વોટરમેલન અને શક્કરેટીના જ્યુસ પીવા આવ્યાં છીએ. ગરમીમાં શરીરને ઠંડક આપવા અને સ્વસ્થ રાખવા માટે તાજા ફળોના જ્યુસ પીવા ખૂબ જ જરૂરી છે. હીટવેવની આગાહી વચ્ચે ગાંધીનગરમાં તાપમાનનો પારો ૪૩ ડિગ્રી સુધી પહોંચી ગયો છે. રવિવાર બાદ આજે સોમવારે પણ ગરમીનું આક્રમક જોર યથાવાત્ રહેતા નગરજનો અકળાઈ ઉઠ્યા છે. દિવસ અને રાત્રિના તાપમાનમાં થઈ રહેલા ફેરફાર અને વધતા ભેજના

પ્રમાણને કારણે લોકો ભારે ઉકળાટ અને પરસેવે રેબાઝે થઈ રહ્યા છે. બપોરના સમયે આકાશમાંથી જાણે અગનવર્ષા થઈ રહી હોય તેવી સ્થિતિ સર્જતા શહેરના માર્ગો ઉપર ફક્કું જેવો માહોલ જોવા મળી રહ્યો છે. વધતી જતી ગરમીની અસર મનુષ્યો જ નહી, પરંતુ અબોલ પશુ પક્ષીઓ ઉપર પણ વરતાઈ રહી છે. હવામાન વિભાગના વૈજ્ઞાનિક રામાશ્રય યાદવના જણાવ્યાં અનુસાર, આવતા બે દિવસ દરમિયાન હીટવેવની સ્થિતિ સર્જઈ શકે છે. ખાસ કરીને કચ્છ અને સૌરાષ્ટ્ર વિસ્તારમાં ગરમ હવામાં વધારો થવાની શક્યતા છે. આવતીકાલે (૨૮ એપ્રિલ) કચ્છ, રાજકોટ, સુરેન્દ્રનગર, મોરબી અને પાટણ જિલ્લામાં યલો એલર્ટ જાહેર કરવામાં આવ્યું છે.

ન્યૂઝ ઓફ ગાંધીનગર.

ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG SS NO: 223

વિષય: સ્થાનિક સ્વરાજ્યની ચૂંટણીઓ
શીર્ષક: જેવો મતદાતા તેવો નેતા અને દેશ.
પ્રકાર: પદ્ય
શબ્દ સંખ્યા: ૧૧૫

સ્વરાજ્ય મારો જન્મસિદ્ધ અધિકાર છે ચૂંટણી તેનું પ્રતીક,
સ્વરાજ્યમાં મતદાન તવ ફરજ અને અધિકાર છે નાગરિક.

લોકશાહી દેશોમાં જ મળે છે આ અમૂલ્ય મતાધિકાર,
સ્થાનિક સ્વરાજ્યની ચૂંટણીમાં જેવો ચૂંટણી નેતા તેવું ગામ-
શહેર.

યથારાજા તથા પ્રજા નહીં યથા નાગરિક તથા નેતાને દેશ,
માતૃભૂમિ આઝાદીના શહીદોને કરી વંદન કરો સદા મતદાન.

લોકશાહીનો પાયો છે સ્થાનિક સ્વરાજ્યની ચૂંટણીઓ,
મતદાનથી પાયો મજબૂત કરી સરદાર, તિલક, સુભાષના સ્વપ્ન
બને સાકાર.

તમારા એક મતથી યોગ્ય ઉમેદવાર ચૂંટી સ્વસ્થતા વિકાસ કરો
સાકાર,
તમારા એક મતથી ગામ-શહેર- નગર અને દેશ કરશે પ્રગતિ
અપાર.

જો જો બાહુબલિ ધનિકો ભ્રષ્ટ્રચારીઓ લૂંટીના જાય મત
તમારો,
બની જાગૃત દેશભક્ત નાગરિક કરો મતદાન ભાવિપેદી અને
દેશ માટે.

- દેવેન્દ્ર આચાર્ય (અમદાવાદ)

★★★★★

NOG SS No: 0110

વિષય- સ્થાનિક સ્વરાજ્યની ચૂંટણી
શીર્ષક- સ્થાનિક સ્તરે જનપ્રતિનિધિની પસંદગી
પ્રકાર- ગદ્ય-લેખ શબ્દ- ૩૪૭

લોકશાહી એટલે લોકો દ્વારા ચલાવતું વ્યવસ્થાતંત્ર, જેને આપણે
લોકતંત્ર પણ કહીએ છીએ. આના માળખામાં કામ કરતી કોઈ પણ
રાજ્યપદ્ધતિમાં વિવિધ સ્તરે ચૂંટણી અત્યંત મહત્વપૂર્ણ બની રહે
છે, કારણ કે ચૂંટણી દ્વારા લોકોને પોતાનો જનપ્રતિનિધિ સાંપડે છે.
આ પ્રતિનિધિ તેમનામાંથી જ એક હોય છે જે રાજ્યવ્યવસ્થા
સંભાળતા જુદા જુદા સ્તરે કામ કરતા વ્યવસ્થાતંત્રમાં લોકોનું
પ્રતિનિધિત્વ કરવા ઈચ્છિત અને સક્ષમ હોય છે. લોકશાહીના
માળખામાં રહીને ભુનિયાદી અને સુનિયોજિત વહીવટ ચલાવવા
માટે તંત્રનો ભાગ બનવા આવા લોકપ્રતિનિધિઓની ચૂંટણી કરવામાં
આવે છે, જેઓ લોકોનો અવાજ અને માગણીઓ ઉપરના સ્તરે
કામ કરતા વહીવટીતંત્ર સુધી પહોંચાડવાનું કાર્ય કરે છે.

લોકતંત્રમાં દરેક પુખ્ત જનસામાન્યને આવી પ્રત્યેક ચૂંટણીમાં પોતાનો
જનપ્રતિનિધિ ચૂંટવાનો અભાધિત અધિકાર સાંપડ્યો છે. લોકશાહી
અથવા લોકતંત્રમાં આયોજિત ચૂંટણીઓમાં મુખ્યત્વે સ્થાનિક
સ્વરાજ્યની ચૂંટણી, રાજ્યકક્ષાની વિધાનસભાના
લોકપ્રતિનિધિઓની ચૂંટણી અને કેન્દ્રસ્તરે સંસદમાં
જનપ્રતિનિધિઓની ચૂંટણી અગ્રસ્થાને છે. આ દરેક સ્તરે ચૂંટાયેલા
જનપ્રતિનિધિઓની સાંકળ મુખ્ય ધારામાં રહી પ્રગતિશીલ અને
જનઉપયોગી વહીવટ ચલાવવા માટે જવાબદાર બને છે અને
સ્થાનિક, રાજ્ય અથવા કેન્દ્રસ્તરે વિકાસની તથા આર્થિક સંચાલનની
નીતિઓ ઘડવામાં મહત્વનો હિસ્સો બને છે.

ભુનિયાદીસ્તરે સૌથી પહેલું માળખું તાલુકા, ગ્રામપંચાયત અથવા
નગરપાલિકાનું આવે છે. સામાન્ય માણસોની રોજબરોજની
જરૂરિયાતો, સમસ્યાઓ તથા જે તે વિસ્તારની પ્રાથમિક વિકાસની
જરૂરિયાતોનું ધ્યાન રાખવા માટે અને તેને સુનિયોજિત રીતે પૂરી
પાડવા માટે આ બધી સ્થાનિક સ્વરાજ્યની સંસ્થાઓ અથવા
વ્યવસ્થાતંત્રો કાર્ય કરે છે, જેના સુધી લોકોનો સીધો અવાજ
પહોંચાડવા માટે અને સૌથી નીચેના સ્તરે લોકો અને વ્યવસ્થાતંત્ર
વચ્ચે કડી બનીને સીધા સંકલન માટે લોકપ્રતિનિધિની ચૂંટણી
કરવામાં આવે છે.

નિયત અંતરાલે આ ત્રણેય માળખામાં જનપ્રતિનિધિઓ પસંદ કરવા
માટે ચૂંટણી યોજાય છે. સ્થાનિક સ્વરાજ્યની સંસ્થાઓની ચૂંટણીની
હાલમાં પ્રક્રિયા હાથ ધરાઈ છે, ત્યારે પોતે જ્યાં વસવાટ કરે છે તેવા
તાલુકા, ગ્રામ પંચાયત, નગર કે મહાનગરના વ્યવસ્થાતંત્રમાં
લોકહિતાર્થે કામ કરે તેવા પ્રમાણિક, સેવાભાવી, નીડર, ઉત્સાહી
અને વિકાસની દીર્ઘદ્રષ્ટિ ધરાવતા સુશિક્ષિત લોકપ્રતિનિધિઓને ચૂંટી
કાઢી વ્યવસ્થાતંત્ર સુધી પહોંચાડવાની જવાબદારી એક સુશિક્ષિત
અને જવાબદાર પુખ્ત નાગરિક તરીકે આપણા સહુની એટલે કે પ્રત્યેક
દેશવાસીની પ્રાથમિક ફરજ બને છે.

આ રીતે સ્થાનિક સ્વરાજ્યની ચૂંટણીમાં એક યોગ્ય જનપ્રતિનિધિની
પસંદગી આવનારા વર્ષોમાં સ્થાનિક સ્તરે લોકોની સુખ-સુવિધા,
વિકાસ અને અર્થવ્યવસ્થાના ઉચિત સંચાલન માટે અત્યંત મહત્વની
બની જાય છે.

નિખિલ કિનારીવાળા (અમદાવાદ)

★★★★★

NOG SS NO : 003

વિષય : સ્થાનિક સ્વરાજ્યની ચૂંટણી
શીર્ષક: “સત્તાનો ખેલ કે સેવા નો ખેલ?”
પ્રકાર : ગદ્ય શબ્દો : ૨૨૭

આધુનિક યુગમાં સ્થાનિક સ્વરાજ્યની ચૂંટણી એક સમયે
લોકશાહીના તહેવાર તરીકે ઓળખાતી હતી, પરંતુ હવે તે ઘણી વખત
સત્તા મેળવવાનો ખેલ બની ગઈ છે. જ્યાં સેવા અને વિકાસની વાત
થવી જોઈએ, ત્યાં ઝઘડા, મારામારી અને પક્ષપાતના દ્રશ્યો વધુ જોવા
મળે છે. ઉમેદવારો સીટ માટે એટલા આતુર બને છે કે પ્રજાની
સમસ્યાઓ તેમની યાદીમાંથી ગાયબ થઈ જાય છે.

સત્તા એટલે શું? સાચા અર્થમાં સત્તા એ પ્રજાની સેવા કરવાની
જવાબદારી છે, ન કે પોતાની હુકુમત ચલાવવાનો અધિકાર. પરંતુ
આજકાલ એવું લાગે છે કે સત્તા એક પ્રકારનું સિંહાસન બની ગઈ
છે, જ્યાં પહોંચ્યા પછી પ્રજાની યાદ માત્ર ચૂંટણી સુધી જ મર્યાદિત
રહે છે.

ચૂંટણી એટલે શું? તે પ્રજાના હાથમાં આપેલો એક વિશ્વાસ છે—
સાચા નેતૃત્વને પસંદ કરવાની તક. પરંતુ જ્યારે આ પ્રક્રિયા સ્વાર્થ,
ધમકી અને લાલચના આધાર પર ચાલે છે, ત્યારે તે વિશ્વાસ ખંડિત
થઈ જાય છે. મતદારો માટે ચૂંટણી એક પ્રશ્ન બની જાય છે: “જેઓ
આજે સીટ માટે ઝઘડે છે, તેઓ કાલે અમારી માટે શું કરશે?”

આ પરિસ્થિતિમાં કટાક્ષ એ છે કે લોકો વિકાસના વચનો સાંભળે છે,
પરંતુ હકીકતમાં વિકાસ કરતા વિવાદો જ વધુ વિકસે છે. જે લોકો
પોતાને નેતા કહે છે, તેઓ ઘણી વખત નેતૃત્વના મૂળભૂત મૂલ્યોને જ
ભૂલી જાય છે.

અંતમાં, સ્થાનિક સ્વરાજ્યની ચૂંટણીનો સાચો અર્થ ત્યારે જ સાકાર
થશે, જ્યારે સત્તા સેવા બની જશે અને ચૂંટણી વિશ્વાસનું પ્રતિબિંબ
નહીં તો આ ખેલ ચાલુ રહેશે—સીટ માટેના સંઘર્ષનો, અને પ્રજાના
પ્રશ્નો માટેની મૌનતાનો.

મીનાક્ષી રાવલ - સત્ય ની આંખે (ગાંધીનગર)

★★★★★

NOG SSN 0089

વિષય:સ્થાનિક સ્વરાજની ચૂંટણી
પદ્ય શીર્ષક ચૂંટણીનું યુંગલ
ચૂંટણીનું યુંગલ
★★★★★

ચુંટી ચુંટીને આજે ભરપુર તેયારી ચૂંટણી

દેશભરની કે રાજ્યની નહી સ્થાનિક ચૂંટણી

★
રોજબરોજની અગવડો નિવારવાને ચૂંટણી★
આમ પ્રજાની ફરિયાદ સુણી સુધારે ચૂંટણી★
ગામની આબરૂ ગૌરવ પ્રતિભા લાવે ચૂંટણી

સહુના સથવારે આજે કરીએ સ્થાનિક ચૂંટણી

★
ચુંટાયેલા કાર્યકર્તા નિર્ભયતા લાવે આ ચૂંટણી

સામાન્ય માનવીની મુખે આનંદ લાવે ચૂંટણી

★
તકવિક્રો સાંભળી પ્રશ્નો સુલઝાવે આ ચૂંટણી

દેશની રાજ્યની સમસ્યા હળવી કરે આ ચૂંટણી

★
મત દેવા જઈ નાગરિકનો હક બજાવો આ ચૂંટણી

તમારા મારા જેવાનો અગત્યનો ભાગ આ ચૂંટણી

પ્રવિનાશ

★★★★★

NOG SSNO:153

વિષય:" સ્થાનિક સ્વરાજ્યની ચૂંટણી " શીર્ષક:"સાચું

સ્વરાજ્ય પ્રકાર:ગદ્ય. શબ્દો: ૧૧૦

આપણાં દેશને આઝાદ થયે ૭૯ વર્ષ થશે પણ હજુય સાચું સ્વરાજ્ય

આવ્યું જ નથી.

ગુલામી માનસ ધરાવતા આપણે સાચાં સ્વરાજ્ય ની ચૂંટણી ને લાયક

નથી. કોંગ્રેસ હોય,ભાજપ હોય કે મોરચા સરકાર ૭૦ થી ૮૦ ટક

ઉમેદવારો ચોર નાં ભાઈ ઘંટીચોર હોય છે.મેટ્રીક પાસ પણ ન હોય

તેવાં ઉમેદવારો દેશ કેમ ચલાવવો તે આપણને શિખવાડે છે.સાચકલ

ચલાવતો ઉમેદવાર ત્રણ વાર જીતે તો મર્સિડિઝ ગાડી ચલાવતો થઈ

જાય છે.

આપણે જિંદગીભર નોકરી કરીએ ત્યારે પેન્શન નાં હક્કદાર.તેઓ

પાંચ વર્ષ રહે તો હક્કદાર.દુનિયામાં

આભાર - નિહારીકા રવિયા ભારત દેશ માંજ આવી પ્રજા ને

છેતરવાની એક પછી એક તરકીબો છે.જય હિન્દ!

જીતેન્દ્ર શાહ "સુકાન્ત "(અમદાવાદ)

★★★★★

NOG.SS.NO 0098

વિષય:- સ્થાનિક સ્વરાજ્યની ચૂંટણી

પ્રકાર:- ગદ્ય

શીર્ષક:- સજાગ નાગરિક

શબ્દ:- ૧૧૦

સ્થાનિક સ્વરાજની ચૂંટણી એટલે ગામ ,જિલ્લા ,શહેર ન

વહીવટ માટે થતી ચૂંટણી.

ગામડા, તાલુકા ,જિલ્લા, નગરપાલિકા શહેરોના વિસ્તારોમાં

જે સ્થાનિક પ્રશ્નો હોય તેના નિરાકરણ માટે સ્થાનિક સ્વરાજ્યની

ચૂંટણીઓ યોજવામાં આવે છે.

સફાઈ, સ્ટ્રીટ લાઈટ ,પાણી, ગટર ,આરોગ્ય ,શિક્ષણ ,બાગ

બગીચા ,રસ્તા ,રોડ ,વાહન વ્યવહાર વગેરેની વ્યવસ્થા સુવ્યવસ્થિત

રીતે ચાલે અને પોતાના વિસ્તારના વિકાસ માટે લોકો ચૂંટણીના

માધ્યમથી પોતાના વિસ્તારના પ્રતિનિધિ નું ચયન કરે છે.

સ્થાનિક સ્વરાજ્યની ચૂંટણીની પ્રક્રિયા ફક્ત વિસ્તાર માટે નહીં

દેશના વિકાસ માટે પણ છે. દરેક નાગરિકોને પોતાના વિસ્તારનો

વિકાસ માટે નહીં પણ દેશના વિકાસ માટે સજાગ રહીને જવાબદાર

નાગરિક બનીને પોતાના મતાધિકારનો ઉપયોગ કરવો જોઈએ.

લીના શર્મા હાલોલ

ઐતિહાસિક વિરાસત અને આધુનિક વિકાસનો સંગમ: ૧૬મી સદીનું અગ્રણી વેપારી મથક અને સમૃદ્ધ બંદર સુરત હવે વૈશ્વિક ઓળખ ધરાવતું ‘સિલ્ક સિટી’ બન્યું



ગાંધીનગર, ૨૭એપ્રિલ ૨૦૨૬: દક્ષિણ ગુજરાતના ઔદ્યોગિક વિકાસને નવી ઊંચાઈ આપવા માટે આગામી તા. ૧લી અને ૨જી મે ૨૦૨૬ના રોજ સુરતની ઓરો યુનિવર્સિટી ખાતે યોજનાર ‘વાઈબ્રન્ટ ગુજરાત રિજનલ કોન્ફરન્સ (ફર્થજ)’ મહત્વપૂર્ણ મંચ સાબિત થશે. આ મહત્વાકાંક્ષી પ્રયાસથી ટેક્સટાઈલ સહિતના મુખ્ય ઉદ્યોગ ક્ષેત્રોમાં મોટા પાયે રોકાણ આકર્ષણ, વૈશ્વિક ખરીદદારો અને સ્થાનિક ઉત્પાદકો વચ્ચે સીધી જોડાણ

ક્ષમતા વધશે તેમજ નવી ટેકનોલોજી અને ઈનોવેશનના આદાન-પ્રદાનથી સુરત સહિત સમગ્ર દક્ષિણ ગુજરાતના ઔદ્યોગિક વિકાસને નવી દિશા મળશે. જેની માટીમાં વેપાર અને હવામાં સાહસ છે તેવું સૂર્યપુત્રી તાપી નદીના કિનારે વસેલું સુરત શહેર મુઘલ કાળથી તેની ભૌગોલિક અને ઐતિહાસિક વિશેષતાના કારણે વિશ્વના વ્યાપાર નકશા પર અંકિત થયું હતું. ૧૬મી સદીમાં એક સમૃદ્ધ બંદર તરીકે જાણીતું સુરત આજે ૨૧મી સદીમાં

વિશ્વનું ‘સિલ્ક સિટી’ બની ગયું છે. સુરતને ‘સિલ્ક સિટી’નું બિરૂદ મળવા પાછળ એક સમૃદ્ધ ઇતિહાસ છે. સદીઓ પહેલા સુરત બંદરથી રેશમી કાપડનો વેપાર આરબ અને યુરોપના દેશોમાં થતો હતો. સુરતે રિયલ સિલ્કની સાથે મેન-મેડ ફાઈબર (સ્સ્ફ) એટલે કે આર્ટ-સિલ્કમાં મહારત હાંસલ કરી છે. ભારતમાં બનતા કુલ આર્ટફિશિયલ સિલ્કનું ૮૦ ટકા ઉત્પાદન એકલું સુરત કરે છે, સિલ્કમાં સુરતની વ્યાપારી કુશળતા

‘સિલ્ક સિટી’થી ખ્યાતનામ બન્યું છે. સુરતની ગલી-કૂચીઓમાં જરી અને કોટનના લઘુ ઉદ્યોગથી થયેલી શરૂઆત આજે આધુનિક ટેકનોલોજી અને કુશળ કાપડ ઉદ્યોગકારોના કારણે વૈશ્વિક ફલક પર વિસ્તર્યો છે. સુરતમાં ટેક્સટાઈલ ઉદ્યોગનો પાયો ૧૯મી સદીમાં નંખાયો હતો, જ્યાં ૧૮૬૬ થી ૧૮૮૧ દરમિયાન મિલો અને જિનિંગ કેક્ટરીઓની શરૂઆત થઈ હતી. ૧૯૨૫માં ટેક્સટાઈલ એસોસિએશનના પ્રથમ કારખાના બાદ આજે આ શહેર ૨૪૦ ભવ્ય માર્કેટ્સ અને ૭૦ હજારથી વધુ વેપારીઓના વિશાળ નેટવર્કમાં પરિવર્તિત થયું છે. જે ઉદ્યોગ એક સમયે નાના પાયે શરૂ થયો હતો, તે આજે વાર્ષિક દોઢ લાખ કરોડનું ટર્નઓવર ધરાવે છે અને દેશના ખૂણેખૂણેથી ઉદ્યોગપતિઓ માટે રોકાણની પ્રથમ પસંદગી બન્યું છે. હાલમાં આ સેક્ટર અંદાજિત ૧૮થી ૨૦ લાખ લોકોને પ્રત્યક્ષ અને પરોક્ષ રોજગારી પૂરી પાડી રહ્યું છે. સુરત અને દક્ષિણ ગુજરાતનો ટેક્સટાઈલ ઉદ્યોગ

રાજ્યના ઝંઘમાં ૨૫ ટકાથી વધુ હિસ્સો ધરાવે છે. એટલે જ દક્ષિણ ગુજરાતનો ટેક્સટાઈલ ઉદ્યોગ ગુજરાતના ઈન્ડસ્ટ્રીયલ ગ્રોથનું એન્જિન છે. વિશ્વના કુલ કાપડ ઉત્પાદનમાં ૩૦ ટકા અને મેન-મેડ ફાઈબર ક્ષેત્રે ભારતનો ૬૫ ટકા હિસ્સો એકલા સુરતનો છે. સરળ શબ્દોમાં કહીએ તો દરરોજ પૃથ્વીના બે ચક્કર લગાવી શકાય તેટલું એટલે કે ૬ કરોડ મીટર કાપડનું ઉત્પાદન થાય છે. સુરતમાં ધમધમતા ૬૦૦થી વધુ પ્રોસેસ હાઉસ અને લાખો પાવરલૂમ્સને કારણે સુરત સાડીઓથી લઈને દેશના તિરંગા અને હાઈ-એન્ડ ફેશન ગારમેન્ટ્સનું મુખ્ય કેન્દ્ર બન્યું છે. સુરતના ટેક્સટાઈલ ઉદ્યોગની વ્યાપકતા તેની મજબૂત સપ્લાય ચેઈન અને આધુનિક ઉત્પાદન ક્ષમતામાં રહેલી છે. અહીંની માર્કેટમાંથી ૫૦૦થી વધુ ટ્રાન્સપોર્ટરો દ્વારા દરરોજ લાખો પાર્સલ રોડ, રેલવે અને એર કાર્ગો મારફતે વિશ્વભરમાં મોકલવામાં આવે છે. સ્પિનિંગથી લઈને નીલ્ટિંગ સુધીની વેલ્યુ ચેઈનમાં ગુજરાત અને સુરત આજે ૮૦ ટકા સ્સ્ફ

(મેન-મેડ ફાઈબર) કાપડનું ઉત્પાદન કરે છે. સુરતનું નીલ્ટેડ ફેબ્રિક વૈશ્વિક ફલક પર ચમકી રહ્યું છે. અમેરિકા, ઈઝરાયેલ અને ન્યૂઝીલેન્ડ જેવા વિકસિત દેશો સુરતના નીલ્ટેડ ફેબ્રિક (ટેકનિકલ ટેક્સટાઈલ્સ)ના મુરોદ (ચાકલ) છે. આ ઉપરાંત, સુરતમાં બનેલી સ્પોર્ટ્સ જર્સીની ઓલિમ્પિક અને નેજેવી વૈશ્વિક રમતગમત સ્પર્ધાઓમાં પણ ભારે માંગ રહે છે. બુલેટ ટ્રેન, કોસ્ટલ રોડ અને નવસારીના પીએમ મિત્ર પાર્ક જેવા પ્રોજેક્ટ્સ સહિત ટેકનોલોજી અપગ્રેડેશન માટે મળતી સહાય ટેક્સટાઈલ ઉદ્યોગ માટે ગેમ-ચેન્જર સાબિત થશે. આગામી તા. ૧લી અને ૨જી મે ના રોજ સુરત ખાતે યોજનાર ‘રિઝનલ વાઈબ્રન્ટ ગુજરાત સમિટ’ થી સુરતના ટેક્સટાઈલ સેક્ટરમાં મોટા પાયે વિદેશી રોકાણ (ફ્લૂઈ) આકર્ષણ, આંતરરાષ્ટ્રીય ખરીદદારો સાથે સીધું નેટવર્કિંગ વધશે અને નવીનતમ ટેકનોલોજીના આદાન-પ્રદાનથી સ્થાનિક ઉત્પાદકો વૈશ્વિક સ્પર્ધામાં વધુ મજબૂત બનશે, જે આખરે

સુરતને વિશ્વના અગ્રણી ટેક્સટાઈલ હબ તરીકેની છબીને વધુ મજબૂત બનાવશે. આમ, ઐતિહાસિક વિરાસત અને આધુનિક વિકાસનો સંગમ જ્યાં થયો છે એવા ૧૬મી સદીના અગ્રણી વેપારી મથક અને સમૃદ્ધ બંદર સુરતે હવે ‘સિલ્ક સિટી’ ના રૂપમાં વૈશ્વિક ઓળખ મેળવી છે. ટેક્સટાઈલ પોલિસી હેઠળ સુરતના ઉદ્યોગોને સબસિડીનું પ્રોત્સાહન ગુજરાત ટેક્સટાઈલ પોલિસી- ૨૦૧૯ અંતર્ગત સુરત જિલ્લાના ઉદ્યોગોને અભૂતપૂર્વ વેગ મળ્યો છે, જેમાં અત્યાર સુધીમાં કુલ રૂ. ૨૩૨૫.૮૭ કરોડની સબસિડી ચૂકવવામાં આવી છે. આ પોલિસી હેઠળ નવા એકમોને ૬ ટકા સુધીની વ્યાજ સહાય, વિવિંગ અને નીલ્ટિંગ એકમોને વીજ બિલમાં પ્રતિ યુનિટ રૂ. ૨થી ઊંચી રાહત તેમજ ટેકનિકલ ટેક્સટાઈલ માટે મૂડી રોકાણ સહાય પૂરી પાડવામાં આવી છે. આ

ઉપરાંત, ટેક્સટાઈલ પાર્કસના ઈન્ફ્રાસ્ટ્રક્ચર અને પર્યાવરણ સુરક્ષા માટે ઝર્ચ પ્લાન્ટ્સ સ્થાપવા મોટી આર્થિક મદદ મળતા સુરતનો ટેક્સટાઈલ ઉદ્યોગ વધુ આધુનિક, પ્રદૂષણમુક્ત અને વૈશ્વિક સ્તરે સ્પર્ધાત્મક બન્યો છે. ગુજરાતના ટેક્સટાઈલ ઉદ્યોગને ગ્લોબલી કેપેબલ બનાવવા સરકારનો માસ્ટરપ્લાન રાજ્યના ટેક્સટાઈલ ઉદ્યોગને વૈશ્વિક સ્તરે સ્પર્ધા નવી ‘ટેક્સટાઈલ પોલિસી- ૨૦૨૪’ અમલી બની છે. આ પોલિસી હેઠળ નવા એકમોને ૧૦ થી ૩૫ ટકા સુધીની કેપિટલ સબસિડી તેમજ વેલ્યુ એડિશન ચેઈન દ્વારા છેવાડાના ગામડાઓ સુધી રોજગારીની તકો ઊભી કરવામાં આવી છે. યુરોપ સાથેના ફી ટ્રેડ એગ્રીમેન્ટ (ફૂ.ઇ) અને અમેરિકામાં ટેરિફ ઘટાડાથી સુરતના ગારમેન્ટ એક્સપોર્ટ માટે નવા વૈશ્વિક બજારો ખૂલ્યા છે.

CCEની નવી ભરતીમાં CBRTનો વિરોધ:

ગાંધીનગરમાં ગોણ સેવા પસંદગી મંડળની પરીક્ષા પદ્ધતિ સામે આક્રોશ, ઉમેદવારોએ ઓફલાઇન OMR પદ્ધતિની માગ કરી

ગુજરાત ગોણ સેવા પસંદગી મંડળ દ્વારા જાહેર કરવામાં આવેલી નવી સીસીઈ શુપ-એ અને શુપ-બીની ભરતીમાં પરીક્ષા લેવાની પદ્ધતિને લઈને વિવાદ છેડાયો છે. મંડળ દ્વારા આ વખતે પણ કોમ્પ્યુટર બેઝડ રિસ્પોન્સ ટેસ્ટ એટલે કે ઝમ્ફ લેવાનું આયોજન કરાતા રાજ્યભરના સ્પર્ધાત્મક પરીક્ષાની તૈયારી કરતા યુવાનોમાં ભારે રોષ અને અસંતોષની લાગણી વ્યાપી ગઈ છે. આજે ગાંધીનગરમાં મોટી સંખ્યામાં ઉમેદવારોએ આ આધુનિક ગણતરી પદ્ધતિ સામે વિરોધ નોંધાવી જૂની અને જાણીતી ઓફલાઇન પદ્ધતિથી જ પરીક્ષા લેવાની સરકાર સમક્ષ માંગ કરી છે.



ઉમેદવારોએ બેનરો લઈને વિરોધ કરવામાં આવ્યો હતો. ઉમેદવારોનો મુખ્ય આક્ષેપ છે કે, ભૂતકાળમાં સીસીઈ અને વનરક્ષક જેવી મહત્વની પરીક્ષાઓ ઝમ્ફ પદ્ધતિથી લેવામાં આવી ત્યારે અનેક વિસંગતતાઓ સર્જાઈ હતી. ખાસ કરીને ૭૧ જેટલી અલગ અલગ શિક્ષકોમાં લેવાયેલી પરીક્ષાઓ માં નોર્મલાઈઝેશન ફોર્મ્યુલાને કારણે અનેક તેજસ્વી વિદ્યાર્થીઓને અન્યાય થયો

હોવાનું સામે આવ્યું છે. નોર્મલાઈઝેશનના ગણિતમાં ઉમેદવારોના વાસ્તવિક ગુણમાં રથી લઈને ૩૦ ગુણ સુધીનો મોટો તફાવત જોવા મળ્યો હતો. જેને પગલે ગુજરાત હાઈકોર્ટમાં પણ અનેક પિટિશનો દાખલ કરવામાં આવી હતી. ખાનગી એજન્સીને બ્લેકલિસ્ટ કરવા સુધીની માગણીઓ ઉઠી હતી. આ વિવાદોને કારણે ભરતી પ્રક્રિયા લાંબા સમય સુધી

લંબાઈ હતી અને અંતે પરીક્ષા લેનાર ખાનગી એજન્સીને બ્લેકલિસ્ટ કરવા સુધીની માંગણીઓ ઉઠી હતી. વધુમાં ભૂતકાળમાં જે પરીક્ષાઓ ઓફલાઇન પદ્ધતિથી લેવામાં આવી હતી તે પૂબ જ ઝડપથી અને પારદર્શક રીતે પૂર્ણ થઈ શકી છે. રેવન્યુ તલાટી જેવી મોટી ભરતીઓ તેનું ઉત્તમ ઉદાહરણ છે.

માણસાની સગીરા પર દુષ્કર્મ આચરનાર આરોપીને ૨૦ વર્ષની સખત કેદ

ભોગ બનનારને ૪ લાખનું વળતર આપવા ગાંધીનગર પોક્સો કોર્ટનો આદેશ

માણસાની ૧૫ વર્ષની સગીરાને લલચાવી ફોસલાવી ગેસ્ટ હાઉસમાં લઈ જઈને દુષ્કર્મ આચરવાના ગંભીર ગુનામાં આરોપી બિટ્ટુ કલ્પેશભાઈ દરજીને ૨૦ વર્ષની સખત કેદની સજા ફટકારી ભોગ બનનારને ૪ લાખ રૂપિયાનું વળતર ચૂકવવાનો આદેશ ગાંધીનગરની સ્પેશિયલ પોક્સો કોર્ટના બીજા એડિશનલ સેશન્સ જજ એસ. વી. શર્માએ કર્યો છે.


આરોપીએ સગીરાનું અપહરણ કર્યું હતું. આ કેસની વિગતો મુજબ, ૨૬ ઓગસ્ટ ૨૦૨૧ના રોજ માણસામાં ડી. ડી. પટેલ સ્કૂલ સામેથી આરોપી બિટ્ટુ દરજીએ ૧૫ વર્ષ અને ૮ માસની સગીરાને પોતાની જાળમાં ફસાવી અપહરણ કર્યું હતું. આરોપી સગીરાને બાઈક પર બેસાડી



ગાંધીનગર હાઈવે પર આવેલી ગાયત્રી સોસાયટી સામેના રોયલ પેલેસ ગેસ્ટ હાઉસમાં લઈ ગયો હતો. બળજબરીપૂર્વક શારીરિક સંબંધ બાંધ્યા હતા જ્યાં તેની પર બળજબરીપૂર્વક શારીરિક સંબંધ બાંધી જધન્ય ગુનો આચર્યો હતો. આ સમગ્ર મામલે સગીરાની માતાએ માણસા પોલીસ મથકે ફરિયાદ નોંધાવતા પોલીસે કાયદેસરની કાર્યવાહી હાથ ધરી હતી. આ કેસની સુનાવણી દરમિયાન સરકારી વકીલ સુનિલ એસ. પંડ્યાએ દલીલો કરેલી કે, આરોપીએ સગીરાની ઉંમર નાની

હોવાનું જણાવવા છતાં આવું અધમ કૃત્ય કર્યું છે. કોર્ટે ૨૦ વર્ષની સખત કેદની સજાનો હુકમ કર્યો. વધુમાં સરકારી વકીલે ઉમેર્યું હતું કે, સમાજમાં આવા ગુનાઓ રોકવા અને લોકોમાં કાયદાનો ભય રહે તે માટે આરોપીને મહત્તમ સજા થવી અનિવાર્ય છે. કોર્ટે આ દલીલો ગ્રાહ્ય રાખી આરોપીને પોક્સો એક્ટ હેઠળ ૨૦ વર્ષની સખત કેદની સજાનો હુકમ કર્યો છે. ઉપરાંત ભોગ બનનાર સગીરાને કાનુની સેવા સત્તા મંડળ મારફતે ચાર લાખનું વળતર ચૂકવવા પણ આદેશ કર્યો છે.

રાજ્યના પાટનગરમાં ૪૩.૨ ડિગ્રી સાથે સિઝનનું સૌથી ઊંચું તાપમાન



ગાંધીનગર ગાંધીનગર શહેરનું મહત્તમ તાપમાન ૪૩.૨ ડિગ્રી જ્યારે લઘુત્તમ તાપમાન ૨૮.૫ ડિગ્રી નોંધાયું હતું. વાતાવરણમાં ભેજનું પ્રમાણ પણ ઊંચું રહ્યું છે, જેમાં મહત્તમ ભેજ ૪૯ ટકા અને લઘુત્તમ ભેજ ૧૮ ટકા નોંધાયો હતો. ગરમ પવનની ગતિ અને ઉનાળાના આ આકરા મિજાજની સીધી અસર અત્યારે જનજીવન પર સ્પષ્ટપણે જોવા મળી રહી હતી. ખાસ કરીને બપોરના સમયે અસહ્ય બફારો અને ગરમીનો અનુભવ થઈ રહ્યો હતો, જેના લીધે લોકો કામ વગર બહાર નીકળવાનું ટાળી

રહ્યા હતા. આ આકરા તાપમાનને કારણે શહેરના મુખ્ય માર્ગો પર લોકોની અવરજવર ઓછી થઈ ગઈ હતી અને રસ્તાઓ પર સૂનકાર જોવા મળ્યા હતા. આ ચાલુ ઋતુનું અત્યાર સુધીનું આ સૌથી ઊંચું તાપમાન માનવામાં આવે છે. જોકે, ગયા વર્ષની સરખામણી કરીએ તો ગત વર્ષે ગરમીનો પ્રકોપ આનાથી પણ વધુ હતો. એપ્રિલ ૨૦૨૫ ના છેલ્લા અઠવાડિયામાં આ જ સમયે શહેરનું મહત્તમ તાપમાન ૪૪ ડિગ્રી સુધી પહોંચી ગયું હતું. ગત વર્ષની સરખામણીએ આ વખતે પારો થોડો ઓછો છે, પરંતુ ગરમ પવન અને

વાતાવરણમાં ફેરફારને કારણે લોકો ભારે ગરમી સહન કરી રહ્યા છે. આગામી દિવસોમાં ગરમીનું પ્રમાણ જળવાઈ રહે તેવી શક્યતા હોવાથી સાવચેતી રાખવી અનિવાર્ય છે.

મતગણતરી પહેલાં AAPને મોટો ઝટકો

ગુજરાતમાં સ્થાનિક સ્વરાજની ચૂંટણીના મતદાન પછી, આમ આદમી પાર્ટીના પ્રદેશ મહામંત્રી અને જાણીતા ખેડૂત નેતા સાગર રબારીએ પાર્ટીના તમામ હોદ્દાઓ અને સભ્યપદથી રાજીનામું આપ્યું છે. આ નિર્ણય મતગણતરીના ૨૪ કલાક પહેલાં જાહેર થતાં રાજકીય

વલણમાં ગરમાવો જોવા મળ્યો છે. સાગર રબારીએ પોતાના રાજીનામાની જાહેરાત ફેસબુક પોસ્ટ મારફતે કરી હતી. તેમણે લખ્યું, હું આજે આમ આદમી પાર્ટી સાથેની મારી સફર અહીં પૂર્ણ કરું છું. પાર્ટીની સભ્યતા, હોદ્દા અને જવાબદારીઓમાંથી

મુક્તિ લઈ રહ્યો છું. સહયોગ માટે સૌને ઠિલકી આભાર. વ્યક્તિગત સંબંધો અને મિત્રતા યથાવત રહેશે. સાગર રબારી, જે ગુજરાત ખેડૂત એકતા મંચના સ્થાપક ટ્રસ્ટી પણ છે, તેમણે જણાવ્યું કે, તેઓ કોઈ પણ વ્યક્તિ સામે ફરિયાદ વિના અને

સાગર રબારીએ રાજીનામું આપ્યું

માત્ર ખેડૂત પ્રશ્નો પર વધુ ધ્યાન કેન્દ્રિત કરવા માટે રાજીનામું આપી રહ્યા છે. રબારીએ જણાવ્યું, જ્યારે પણ રાજીનામું આપવાનું વિચારતો, ત્યારે કંઈક મહત્વપૂર્ણ આવી જતું અને રાજીનામું અટકતું. આજે મતદાન પૂર્ણ થયું છે એટલે રાજીનામાથી કોઈ સકારાત્મક કે નકારાત્મક અસર થવાની નથી. પરિણામો હજુ આવ્યા નથી એટલે કોઈ પ્રશ્ન ઊભો થતો નથી કે સારા કે ખરાબ પરિણામને કારણે રાજીનામું આપ્યું. પાર્ટીને નુકસાન કરવાની કોઈ મનોવૃત્તિ નથી. રબારીએ સ્પષ્ટપણે ભાજપમાં જોડાવાની શક્યતા નકારી હતી. તેમણે જણાવ્યું, ઋણા લોકો વિચારશે કે સાગરભાઈ ભાજપમાં જોડાશે, પણ એ દિશામાં કોઈ શક્યતા જ નથી. આજે નહીં, કાલે નહીં. કારણ કે વિચારધારાથી અમે હંમેશા ભાજપના વિરોધમાં રહ્યા છીએ. મારા પર કોઈ કેસ કે વ્યાપારિક હિત પણ નથી કે કોઈ દબાણ કરી શકે. સાગર રબારીએ જણાવ્યું કે, તેઓ હવે ગુજરાતના ખેડૂતો માટે કામ ચાલુ રાખશે અને

પોતાની પાંચ મુખ્ય માંગણીઓ પર ભાર આપશે: કૃષિ નીતિ, બજેટમાં કૃષિ માટે ૫૦ ટકા હિસ્સો, કૃષિ ઈન્ફ્રાસ્ટ્રક્ચરમાં સરકાર અને સહકારી રોકાણ, ખેડૂતો માટે એક વખત લોન માફી અને ખેડૂતના બાળકોને કૃષિ આધારિત ઉદ્યોગોમાં તાલીમ. આમ આદમી પાર્ટીના પ્રદેશ સંગઠન મહામંત્રી મનોજ સોરઠિયાએ કહ્યું, સાગરભાઈ અમારા પૂબ નિષ્ઠાવાન અને મહત્વપૂર્ણ સાથી છે. પાર્ટીને અહીં સુધી લાવવામાં મોટું યોગદાન આપ્યું છે. તેમણે વારંવાર જવાબદારીઓમાંથી મુક્તિ આપવાની ઈચ્છા વ્યક્ત કરી હતી. અમે આશાવાદી છીએ કે ભવિષ્યમાં પણ તેમની પાસેથી માર્ગદર્શન મળશે. ઉલ્લેખનીય છે કે, થોડા દિવસ પહેલાં સાગર રબારીએ ભાજપ પર પ્રહાર કરતા જણાવ્યું હતું કે, સ્થાનિક સ્વરાજની ચૂંટણી પહેલાં ભાજપ પ્રજાને દબાવવાનો પ્રયાસ કરી રહી છે અને આમ આદમી પાર્ટી તરફ લોકો વધુ આકર્ષાઈ રહ્યા છે.

દેશભરની હેમ રેડિયો સ્પર્ધામાં ગાંધીનગરની ટીમે મેદાન મારી પ્રથમ સ્થાન હાંસલ કર્યું

ગાંધીનગર હેમ રેડિયો સંસ્થા એમેચ્યોર રેડિયો સોસાયટી ઓફ ઈન્ડિયા દ્વારા દર વર્ષે એક ખાસ સ્પર્ધા યોજાય છે, જેને હિલટોપ કોન્સ્ટેસ્ટ ક્લેવમાં આવે છે. આ સ્પર્ધામાં દેશભરની ટીમો પોતાપોતાના રાજ્યના પર્વતો કે ઊંચી ટેકરીઓ પર જઈને રેડિયો સ્ટેશન ઊભા કરે છે અને એકબીજા સાથે સંપર્ક કરવાની કોશિશ કરે છે.

આ વર્ષે યોજાયેલી આ સ્પર્ધામાં દેશની કુલ ૪૨ ટીમોએ ભાગ લીધો હતો. ગુજરાત તરફથી ગુજરાત ઈન્સ્ટિટ્યૂટ ઓફ

ગાંધીનગર હેમ રેડિયો સંસ્થા એમેચ્યોર રેડિયો સોસાયટી ઓફ ઈન્ડિયા દ્વારા દર વર્ષે એક ખાસ સ્પર્ધા યોજાય છે, જેને હિલટોપ કોન્સ્ટેસ્ટ ક્લેવમાં આવે છે. આ સ્પર્ધામાં દેશભરની ટીમો પોતાપોતાના રાજ્યના પર્વતો કે ઊંચી ટેકરીઓ પર જઈને રેડિયો સ્ટેશન ઊભા કરે છે અને એકબીજા સાથે સંપર્ક કરવાની કોશિશ કરે છે.



એમેચ્યોર રેડિયોની ટીમે પાલીતાણા પાસે આવેલા કદમ્બગીરી પર્વત પર, જ્યાં કમળાઈ માતાનું મંદિર છે, ત્યાં પોતાનું હેમ સ્ટેશન લગાવીને સ્પર્ધામાં જંપલાવ્યું હતું.

આ ગૌરવશાળી સફળતામાં ગાંધીનગરની ટીમ આખા દેશમાં પ્રથમ નંબરે આવી છે. આ ટીમનું નેતૃત્વ રુચિર પુરોહિતે કર્યું હતું, જ્યારે સિનિયર સભ્યો ડો. જગદીશ પંડ્યા અને

પ્રવીણ વલેરાએ ટીમને યોગ્ય માર્ગદર્શન પૂરું પાડ્યું હતું. આ સ્પર્ધામાં સંસ્થાના ૨૦ થી વધુ સભ્યોએ ઉત્સાહભરે ભાગ લીધો હતો. છેલ્લા ૨૫ વર્ષથી કાર્યરત આ સંસ્થા માત્ર સ્પર્ધા જ નથી રમતી, પણ જ્યારે ગુજરાત કે અન્ય રાજ્યોમાં કુદરતી આપત્તિ આવે છે, ત્યારે ઈમરજન્સીમાં મેસેજ પહોંચાડવાનું મહત્વનું કામ પણ કરે છે. આ ઉપરાંત, ગુજરાતમાં હેમ રેડિયો વાપરનારા લોકો વધે તે માટે આ સંસ્થા દ્વારા તાલીમ શિબિરો પણ ચલાવવામાં આવે છે.

ઉનાળાની રજાઓમાં ફરવાલાયક ગુજરાતના સૌથી સુંદર સ્થળ, દેવ દર્શનથી લઈને બીચની મજા



ગુજરાતમાં ઉનાળાની રજાઓ પડતા જ પ્રવાસીઓ ગરમીથી બચવા અને વેકેશનની મજા માણવા માટે બેસ્ટ સ્થળો શોધતા હોય છે. એપ્રિલથી જૂન દરમિયાન

રાજ્યમાં સાપુતારા, સ્ટેચ્યુ ઓફ યુનિટી, સોમનાથ, દ્વારકા અને દીવ જેવા આકર્ષણો પર અંદાજે ૧.૩૫ કરોડથી વધુ પ્રવાસીઓ ઉમટી પડે છે. જો તમે પણ આ ગરમીમાં ઠંડક

અને શાંતિ શોધી રહ્યા હોવ, તો ગુજરાતનું એકમાત્ર હિલ સ્ટેશન સાપુતારા શ્રેષ્ઠ વિકલ્પ છે. સાપુતારા ગાઢ જંગલો, સાપુતારા લેક અને સનસેટ પોઈન્ટ મનને તાજગી આપે

છે. આ ઉપરાંત, વલસાડ પાસે આવેલું વિલ્સીન હિલ્સ પણ શાંતિપ્રિય પ્રવાસીઓ માટે એક સુંદર અને ઓછી ભીડભાડ ધરાવતું સ્થળ છે, જ્યાં કુદરતી સૌંદર્યનો ભરપૂર આનંદ માણી શકાય છે. અહીં શ્રદ્ધા અને ભક્તિનો ત્રિવેણી સંગમ જોવા મળે છે. ઉનાળાની ગરમીને ધ્યાનમાં રાખીને અહીં સવાર-સાંજ દર્શન કરવા પ્રવાસીઓ માટે વધુ અનુકૂળ રહે છે. નર્મદા કિનારે આવેલી દુનિયાની સૌથી ઊંચી પ્રતિમા પ્રવાસીઓનું માનીતું સ્થળ છે. અહીં વેલી ઓફ ફ્લાવર્સ અને ટેન્ટ સિટીમાં રોકાણનો અનોખો અનુભવ મળે છે. વન્યજીવ પ્રેમીઓ માટે ગીર શ્રેષ્ઠ પસંદગી છે.

ઉનાળામાં સિંહો પાણીના સ્ત્રોતો પાસે વધુ જોવા મળતા હોવાથી અહીં સિંહ દર્શનની સોનેરી તક રહે છે. શહેરની અંદર ઉનાળાની સાંજ માણવા માટે સાયન્સ સિટી, કાંકરિયા લેક અને સાબરમતી રિવરફ્રન્ટ ઉત્તમ વિકલ્પો છે. દીવ તેના શાંત અને સ્વચ્છ દરિયાકિનારા માટે જાણીતું છે. અહીં નો નાગોઆ બીચ પ્રવાસીઓમાં ખૂબ લોકપ્રિય છે, જ્યાં ઠંડી દરિયાઈ લહેરો અને પેરાસેલિંગ જેવી વોટર સ્પોર્ટ્સની મજા માણી શકાય છે. આ ઉપરાંત, અહીંના ઐતિહાસિક પોર્ટુગીઝ કિલ્લાઓ પ્રવાસીઓને ઈતિહાસની ઝલક કરાવે છે. પોર્ટબંદરનો આ દરિયાકિનારો દેશના સૌથી

સ્વચ્છ બીચમાં ગણાય છે. અહીં ફરવા આવતા પ્રવાસીઓ દરિયાની મજા માણવાની સાથે નજીકમાં આવેલા મહાત્મા ગાંધીના જન્મસ્થળ 'કીર્તિ મંદિર'ની મુલાકાત પણ લઈ શકે છે. તે ફેમિલી પિકનિક માટે શ્રેષ્ઠ સ્થળ છે. કચ્છમાં આવેલો માંડવી બીચ તેના અદ્ભુત સૂર્યાસ્ત(છેલ્લો)ના દૃશ્યો માટે જગવિખ્યાત છે. અહીં પ્રવાસીઓ ધોરસવારી અને ઊંટ સવારીનો આનંદ માણી શકે છે. બીચની નજીક આવેલો વિજય વિલાસ પેલેસ પણ જોવાલાયક સ્થળ છે. આ બીચ તેના પ્રાકૃતિક સૌંદર્ય અને દરિયાના ધૂધવતા મોજ માટે જાણીતો છે. અહીં પ્રવાસીઓ દરિયા કિનારે બેસીને શાંતિનો અનુભવ કરી શકે છે

વર્તમાન સમયમાં બાળકોને સુસંસ્કૃત બનાવીને યોગ્ય દિશા આપનારો સનાતન સંસ્કાર પ્રશિક્ષણ વર્ગ. વયજુથ : ૯ થી ૧૫ વર્ષ. નૈતિક મૂલ્ય, ગુણસંવર્ધન, સનાતન સંસ્કારોથી ઉજ્જવળ ભવિષ્યની દિશામાં, સુસંસ્કાર, આત્મભવ વૃદ્ધિ, રાષ્ટ્ર - ધર્મ પ્રેમ. સ્થળ : શ્રી હાટકેશ્વર મહાદેવ મંદિર, મુઝમહુડા, વડોદરા. દિનાંક : ૨૮ એપ્રિલ - ૨ મે ૨૦૨૬ સમય : સવારે ૯ - બપોરે ૧૨. સંપર્ક ક્રમાંક : ૯૯૧૩૦૬૨૦૧૪. મર્યાદિત પ્રવેશ ! નોંધણી ચાલુ છે. આયોજક : સનાતન સંસ્થા હાટકેશ્વર મહાદેવ મંદિર સેવા ટ્રસ્ટ